

**THE BOOK WAS
DRENCHED**

UNIVERSAL
LIBRARY

OU 188996

UNIVERSAL
LIBRARY

OSMANIA UNIVERSITY LIBRARY

Call No. ۸۹۱۵۲۳۸ Accession No. P ۲۹۰۸

Author . آرنه محمود رضوی

Title ارفغان

This book should be returned on or before the date last marked below.

دروفا چون ستمح باغم، جانگدازی میکنم
در دبیران خود را چاره سازی میکنم

ارمغان

نتیجہٴ تخیل

محترمہ آنسنہ محمودہ صاحبہ رضویہ

۱۹۴۲ء
۱۳۶۱ دسمبر

قیمت ڈیڑھ روپیہ

بار اول

بہ اہتمام آصف جاہ کاروانی ایم۔ اے

ہندوستانی دارالاشاعت انجمن ترقی اردو کراچی شائع ہوا

دجلہ حقوق بحق مصنفہ محفوظ

۲۹۰۸

۱۹۱۵ء
۱

انتساب

اہل سند کی اردو گشتی و ادب سوزی کے نام

فہرست

صفحہ	عنوان	نمبر	صفحہ	عنوان	نمبر
۳۰	مریض	۱۳	۷	بمختارے بعد	۱
۳۱	گل خزاں رسیدہ	۱۴	۸	تلاش ناکام	۲
۳۳	نغماتِ پرسوز	۱۵	۱۰	خوشی	۳
۳۵	نالہ بے اختیار	۱۶	۱۲	قاصد	۴
۳۷	نغماتِ حیات	۱۷	۱۴	منزل مقصود	۵
۳۸	ماہِ شب تاب	۱۸	۱۶	یومِ رفتہ	۶
۴۱	دہشت	۱۹	۱۸	دخترِ سہند	۷
۴۳	جرمِ غرُبت	۲۰	۱۹	دل گرفتہ باد لوبا	۸
۴۵	روکنا د حیات	۲۱	۲۳	شہابِ ثاقب	۹
۴۷	چکار	۲۲	۲۴	شجاعِ کوزادی	۱۰
۴۸	اعتراف	۲۳	۲۶	عہدِ رفتہ	۱۱
۵۱	نغمہ آزادی	۲۴	۲۸	افسانہ ہائے ماضیہ	۱۲

صفحہ	عنوان	نمبر	صفحہ	عنوان	نمبر
۸۰	بیاض دل	۴۱	۵۲	پروانہ سے	۲۵
۸۲	حجیوگریہ کلیووا	۴۲	۵۲	شیاما سے	۲۶
۸۳	نیند کی دیوی	۴۳	۵۶	مخمل عذیب	۲۷
۸۵	حکایت دل	۴۴	۵۱	مسئلہ حیات	۲۸
۸۷	گر نیہ سہم	۴۵	۶۰	کس نے؟	۲۹
۸۹	اپنی محبت سے	۴۶	۶۲	شعلہ آتشیں	۳۰
۹۱	فرزاد سے	۴۷	۶۲	سکوت نیم شب	۳۱
۹۳	ماں	۴۸	۶۵	تبسم	۳۲
۹۵	خوابوں کے جزیرے	۴۹	۶۶	شمع سے	۳۳
۹۶	بستوں کے سکون	۵۰	۶۸	کشاکش حیات	۳۴
۹۸	موج و نشاط آگین	۵۱	۷۰	آخری سحر	۳۵
۱۰۰	مادرِ مہند	۵۲	۷۲	گوشہ عافیت	۳۶
۱۰۲	راہبر	۵۳	۷۴	وادی تصور	۳۷
۱۰۴	دل کی کلی	۵۴	۷۵	کب تک؟	۳۸
۱۰۶	انقلاب	۵۵	۷۶	خطاب برآمد	۳۹
۱۰۸	سرہارتے ہو جھونکوا	۵۶	۷۹	سازِ شکستہ	۴۰

صفحہ	عنوان	نمبر	صفحہ	عنوان	نمبر
۱۲۶	مہرت سے	۶۷	۱۱۰	میدان حرب	۵۷
۱۲۸	سہنناہٹ	۶۸	۱۱۲	انق تقدیر	۵۸
۱۲۹	پہر مردگی	۶۹	۱۱۴	انسان	۵۹
۱۳۱	میں نہیں جانتی!	۷۰	۱۱۵	پوشیدگی	۶۰
۱۳۲	فرشتہ	۷۱	۱۱۷	شاعر	۶۱
۱۳۴	سوزنا تمام	۷۲	۱۱۹	اے کاش	۶۲
۱۳۵	ساعت بہت	۷۳	۱۲۰	تسلط خزاں	۶۳
۱۳۷	اوراق کیلندہ	۷۴	۱۲۲	کشتی طوفان زدہ	۶۴
۱۴۰	سال نو	۷۵	۱۲۳	خاتون	۶۵
			۱۲۵	موسیقی	۶۶

”تمہارے بعد“

اپریل کی حسین اور چمکیلی صبح ہے۔ آفتابی کرنیں نوشگفتہ
غنجوں کے ساتھ کھیل رہی ہیں اور اکنانِ جن، نسیمِ سحر کے عطر بیزا
جھونکوں سے مخمور ہیں۔

ہر چہار طرف طمانیت کا دور دورہ ہے اور حیاتِ نئی کی جلاوت
لیکن میں۔ آہ! میری زندگی تو اب بھی ایک بے رونق
صبح کی طرح ہے۔ خاموش اور انسردہ، جیسے حد سے بڑھکر کھلے
ہوئے پھول کی پنکھڑیاں بکھر جاتی ہیں۔

تمہارے بعد! مجھے حُسنِ جنین پھیکا نظر آتا ہے اور صبح کا
پیارا پیارا چہرہ مڑ جھپایا ہوا۔

کائنات پر شام کی سُرخ چھاؤں۔ آفتاب کھجور کے درخت
کے پیچھے غروب ہو رہا ہے اور فضا پر غلبہ کینف و سرور ہے۔

ہر شے پر لرزشِ حیات طاری ہے جیسے ہوا کے جھونکوں

سے اشجار کی نرم شاخیں جھوٹا کرتی ہیں۔

لیکن میرے لئے تو یہ شام بھی خزاں کی افسردہ سپاہ سے کم نہیں۔ ایسا محسوس ہوتا ہے کہ ذرہ ذرہ غرقِ محن ہے۔ اول دنیا کے چین بے رونق غنچے بسک ہے ہل اور پتے محوِ فغان تمھارے بعد مجھے ہر لذت ہم آغوشِ درد معلوم ہوتی ہے اور نالہ احساس سے پاش پاش۔

نیلگوں آسمان پر شوخ ستارے چمک رہے ہیں چاند سمندری لہروں سے آنکھ مچولی کھیل رہا ہے اس کی چاندنی سکون آمیز ہے اور روح پرور پر نہ معلوم کیوں ہ مجھے محفلِ انجم مدہم نظر آتی ہے اور چاند کا حسین چہرہ زرد زرد راست خاموشیوں کی بستی ہے اور اواسیوں کا مسکن تمھارے بعد تو میرا جذبہ احساس ہی کچل کر رہ گیا۔ اب ایک بیچارہ جو ہے اور دیوانے کے خواب کی طرح پریشان روح۔

تلاشِ ناکام

شب کے سناٹے میں جب دیوار پر سائے متحرک ہو جاتے

میں جیسے جنات ہیولانی چل پھر رہے ہوں اور شیشم کے درخت ہم آواز ہو کر چیخنا شروع کر دیتے ہیں۔

زرد چاند اک کفن میں لپیٹی ہوئی لُغش کی طرح نظر آتا ہے اور تارے پردہ سحاب ہٹا کر معنوم انداز سے جھانکتے ہیں

تو میری روح عالم خیال کے راستوں پر روا کر نیکو بقیار ہو جاتی ہے اور غیر مرنی وادیوں میں تمھاری تلاش کرتی پھرتی ہے پر آہ! تم اُسے وہاں نظر نہیں آتیں نہ ہی کوئی نشانِ خاک پالمتا ہے جس سے تمھارے قیام کا کچھ اندازہ ہو سکے

آہ! میری روح!! طول و ناکام!!! اٹھکتی ہوئی واپس آجاتی ہے پھر! جب خواب کی حسین ملکہ مجھے اپنے لبائے میں چھپا لیتی ہے تاکہ کشاکشِ حیات کو کچھ دیر کے لئے بھول جاؤں اولد اس کی تلخوں کو فراموش کر سکوں۔

لیکن آہ! میری شوریدہ بختی!! کہ بالوسِ تمنا روح کو تو اب بھی قرار نہیں۔ وہ تمھاری جستجو میں فضاؤں میں چکر کاٹتی ہے اس غریب الوطنِ پرند کی طرح! جس کا کہیں مسکن ہو نہ ٹھکانا۔

وہ ایک ایک گنج میں ڈھونڈتھتی پھرتی ہے۔ پر آہ! تم تو کہیں بھی نظر نہیں آتیں اور نہ ہی تمھاری کوئی یادگان!

اپنی حرماں نصیبی پر وہ اس طرح بچپن ہو جاتی ہے جیسے ساز کے
پر سکوت تاروں میں متلاطم نغمہ !

اور پھر! میری مایوس دانسردہ روح! وہ ناکام
واپس آجاتی ہے۔

محض تمھاری شیریں یاد کا سہارا لئے اور بازیافت
کے بھر دے پر۔

خوشی

کہا جاتا ہے کہ زندہ رہنے کے لئے خوشی اک امر لازمی
ہے۔ ایسی خوشی! جو رنج کی گھڑی بھی اپنے تصور میں ہی گزار دے
کہتے ہیں کہ قدرت ہر وقت متناسم رہتی ہے اور سرور محترم
ہو اگر طمست سے اٹھکھیلیاں کرتی چلتی ہے۔ پتے شوخی سے
تالیاں بجاتے ہیں۔ چاند منہتا ہوا نکلتا ہے اور اپنی سہانی سہانی چاندنی
میں سب کو لپیٹ لیتا ہے اور پہاڑ بادلوں سے دھیمی دھیمی
سرگوشیاں کرتے رہتے ہیں

لیکن کون کہتا ہے کہ قدرت رنج و الم سے بے نیاز ہے

دور نہ بادلوں کی آنکھوں سے پٹ پٹ آنسو کیوں گرتے ہیں؟ ہوا
 کے جھونکوں پر غم کا عنصر کس لئے چھا جاتا ہے پتے ساکت ہو جاتے
 ہیں۔ چاند کی زردی بڑھتی جاتی ہے اور حسین چاندنی ادا سن ادا سن!!
 یہ صحیح ہے کہ سمندر کی اٹھڑ موجیں پوری طاقت سے
 بڑھتی ہیں تھقبے لگاتی بڑھتی جاتی ہیں۔ ساحل کو گیت سناتی ہیں
 اور چٹانوں سے کھیلتی ہیں..... اور وقت مہینہ پر واپس
 لوٹ جاتی ہیں۔ مسرور و شاد شاد!!

لیکن اس حقیقت کو کیوں کر جھٹلایا جا سکتا ہے کہ
 یہی موجیں حالت رنج و الم میں طوفان بیا کر دیتی ہیں جھاگ بہا بہا
 کر اپنے جذبات کا اظہار کرتی ہیں اور آخر کار تہہ و بالا ہو جاتی ہیں
 اکثر یہ کہہ کر تسلی دی جاتی ہے کہ "اگر موسم سرد
 آسکتا ہے تو بہار کیا کہیں دور رہ گئی؟"..... لیکن اس پر بھی
 کبھی غور کیا جاتا ہے کہ بہار کے بعد خزاں کس انداز سے آتی ہے...
 افسردہ سا ماحول لے کر اور بلائے جان بن کر..... پتے شاخوں سے
 ٹوٹ ٹوٹ علیحدہ ہو جاتے ہیں اور پرندے آشیانوں میں نہاں۔
 تر و تازگی کی بجائے بے سرو سامانی چھا جاتی ہے اور
 عیش و مسرت کی جگہ رنج و کلفت۔

آہِ اَجْبِ نَاسِ سَازِ گِی رُوزِ گَارِ، کُوهِ عَظِیْمِ تَکِ کَا قَلْبِ
 چُورِ چُورِ کَر دِی تِی ہِے اُور دِہِ اِپِنِے عَظْمِ وِغَصَہِ کَا اَظْہَارِ بڑے بڑے
 پَچھَر لڑھکَا کَر کَر تَہِے
 مَوسَمِ پَر جِی اِثْر اَنْدَا زِ ہُوئے بَغِیرِ ہِیْنِ رَہِ سَکِی تُو اِنْسَانِ
 کِی تُو پَچھَر سِتِی ہِی کِیَا ہِے۔

قاصد!

دِہرِ کِی ہِنْدِگَا مَہِ زَا یُوں سَے بَے نِیَا زِ چِلا جَا رہا ہِے
 بِنِی۔ مِیں کھو یا کھو یا اور اپنی ہی دُصن میں متغرق! اِمرُوزِ مِیں
 اِس کَے لَئے کَون کَاشِشِ ہِے اُور نہ فِرد اِیں کِسی قِسمِ کِی دُجِی
 بَس اِک اِدا ئَے فِرضِ وِخِیَالِ ہِے جُو جَانِ نَا تُو اِن کَے لَئے
 سُو اِن رُوحِ ہِے اُور مِلْجَا وَا وَا لَئے حِیَا تِ۔

بِہَارِ کِی پُر سُر دِ صَبحِ ہُو یا خِزَاں کِی بَے کِیْفِ دُو پَہِرِ
 بِیْمَارِ کِی کِرَاہِ جِیسا اُداسِ مَوسَمِ ہُو یا بَرگِ خِزَاں کِی طَرَحِ
 پَر مَر دِہِ مَاحُولِ۔

یہ دُنیا وَا مِیْنِہَا سَے بَے خِبر چِلتا جاتا ہِے۔ ہُو اِکَے

شور یہ جھونکے کی طرح! ادھر آیا اور ادھر غائب بھی ہو گیا۔
 اس کے ننھے سے پُستارے میں تنگنہ تھمتے پوشیدہ
 ہیں اور اضطرار کی بجلیاں نہاں! آس کی لہریں ہیں اور یاس
 کے چھینٹے! یہ آہوں کا دُھواں لئے بے سہ ہے اور مسرتوں کا خزینہ بھی
 مجھے تو اکثر یہ محسوس ہوتا ہے کہ قدرت اس کے پہلو
 میں دل رکھنا بھول گئی ورنہ اس قدر بے حسّی! ایسی بے نیازی
 کہ نہ آنسوؤں کا طوفان سے مغموم کر سکتا ہے اور نہ مسرتوں کا انبار
 اُس دریں گھنٹوں سوچتی ہی رہ جاتی ہوں کہ آج سر
 اس کی اصلی ریت کیا ہے۔

صبح کو آفتاب کے ساتھ ساتھ اس کا سفر شروع ہو جاتا
 ہے۔ دوپہر کی چلچلاتی دھوپ میں بھی جاری رہتا ہے اور شام
 کے عوز لگے میں۔ جب سب اپنے اپنے مسکن کی طرف روانہ
 ہو جاتے ہیں تب بھی یہ کائنات کی وسعتوں میں پھرتا رہتا ہے
 رات کے تاریک سایوں میں پرواز کرتے ہوئے پرند کی طرح
 جس کا نہ کہیں ٹھکانا ہو اور نہ آشیانہ۔

لیکن ان تقاد توں کے باوجود شاعر نازک خیال
 اس کا منتظر ہے اور انصحا واد با اس کے مرہون گرم۔

کوئی شاد شاد ہو یا افسردہ و ساکت! یہ ہر ایک کے لئے ماہِ شوال بن کر آتا ہے۔ گیت کی طرح سہانا اور قوس و قزح کی سی دل فریبیاں لئے ہوئے۔

اور میرے لئے تو اس کی آواز! اس فقری گھنٹی سے کم نہیں جو سحر کے سہانے وقت میں مندروں میں بجا کرتی ہے اس کے قدموں کی آہٹ پر روح کے خوابیدہ ساز بجنے لگتے ہیں اور اس کے لئے ہوئے رقصاتِ حامل "لصف ملاقات" ہیں۔

اللہ! میرے لئے تو وہ دولتِ کائنات سے بھی قیمتی ہیں اور سنگی حیات کا بہترین علاج!۔

منزل مقصود!

کسی مصیبت زدہ کی کہانی سے بڑھ کر کون سا قصہ دلگداز ہے۔ ماجرائے بلاکشاں! جس کا فقرہ فقرہ پُر تاثیر ہے اور ایک ایک جملہ افسردگیاں چھپائے ہوئے۔

لیکن یہ اس مسافر کی حالت سے زیادہ اندوہ گین نہیں جو دشت و صحرا کے سفر سے تھک کر چور چور ہو چکا ہو اور نوکیلے

کانٹوں سے آبلہ یا منزل مقصود کے سامنے پہنچ چکا ہو لیکن اچھ بھر
 بھی آگے بڑھنے کے ناقابل! لنگاو یا اس سے تگتا رہے لیکن نہ اتنی
 ہمت رہی ہو اور نہ اس قدر سکت۔

اللہ! کیسا ناکام ہے وہ بد نصیب! جو وطن میں بھی مسافر
 ہو کر رہ جائے۔ جس منزل کے حصول کیلئے نہ دن کو دن سمجھا ہو اور
 نہ رات کو رات! اس کے سامنے ہو لیکن پھر بھی اس سے دور۔

اس انسان سے زیادہ دل شکستہ کون ہو گا جس نے
 اپنی آرزوؤں کے منجے کو خون سے سینچا ہو۔ اس کے بڑسنے کا ایک
 ایک لمحہ گن رہا ہو لیکن ہوا کا ایک ہی جوف کا اسے گرا دے۔ ہونہر
 سے الگ کر دے اور اس کی پنکھڑیوں کو منتشر۔

منزل مقصود کی قدر اس سے پوچھو! جس کی اُھرتی
 ہوئی آرزو دفن ہو کر رہ گئی ہو اور دنیائے امید ملیا میٹ۔

یا پھر وہ دم واپس مسافر! جو حیات کی ہر بازی
 میں ہارتا آیا ہو۔ جس کی تقدیر کا پالنے ہر باز سمت مخالف میں
 گزتا رہا ہو لیکن اب جب کہ باب قبول کے داہونے کا وقت آد
 کشاکش حیات سے پنپنے کا لمحہ! تو فرشتہ موت بھی اپنی آمد
 آمد کا اعلان کر رہا ہے۔

اس غریبے و لوے دل ہی میں رہ جائیں گے۔
 منزل مقصود پر پہنچ کر بھی تھو دینے کا صدمہ کیا کم ہے اور وہ
 بھی ہمیشہ ہمیشہ کے لئے۔

یومِ رنت

طول و طویل دن ختم ہو چکا۔ رات بلندیوں سے
 جھانک ہی ہے تاکہ بقیۃ السیف روشنی کو بھی آہستہ آہستہ جذب کر لے۔
 دور جھاڑیوں میں کرکٹ شب تاب جھلملا رہے ہیں
 یا کہیں برقی لمپ کی مدھم سی جھلک نظر آجاتی ہے۔
 ناسازگار موسم کی ہوا سے پتے سوکھ گئے ہیں اور
 ننھی ننھی کلیاں منتشر۔

میری روح پر بے پایاں اُداسی بھاری ہے ایسی
 اُداسی اوجوسرتوں کو اس طرح جذب کر لیتی ہے جیسے اُجالے کو
 اندھیرا نکل جاتا ہے۔

کاش! میں قلبی بے چینوں اور یومِ رنت کی یاد کو
 فراموش کر سکوں۔ نیز ان تلخوں کو بھی جو گزرا ہوا دن اپنی

یادگار کے طور پر چھوڑ گیا ہے۔

چاند کا عکس جھیل کے پانی میں ناچ رہا ہے تارکے حسب معمول
جگمگا رہے ہیں اور شوریدہ جھونکوں کی پھیڑ پھیڑ جا رہی ہے۔
وہی ماحول ہے اور وہی فضا! پر میرا دل نا تو انی کے سمندر
میں خود بخود ڈوب رہا ہے جیسے احساسات کی باریکیوں کی تاب
نہ لاسکتا ہو۔

لیکن آج میں ان تفکرات سے پیچھا چھڑانا چاہتی
ہوں۔ دہر کے آلام کو کچھ دیر کے لئے الوداع کہنے کو تیار
ہوں اور یہاں کی کلفنتوں کو خیر باد۔

شب کے سائے تاریک تر ہوتے جاتے ہیں اور میرا
ارادہ مستحکم استارے آسمانی پہنائیوں میں لرزاں ہیں۔ اور
میرے افکار فضاؤں میں جنباں۔ یومِ رفتہ۔ آہ!

کاش! میں اس کی شورشوں اور الجھنوں کو
بھول سکوں۔ اس کے ترددات اور آلام سے بے نیاز
ہو سکوں اور اس کے سہت و بوجد سے بے پروا۔

دختر سنبھ

سورج اُفتی لکیر مچھکتا جھکتا غائب ہو گیا۔ لانبے لانبے
سائے سیاہی مائل ہو رہے ہیں۔ کائنات پر بے پناہ خنکی چھا رہی ہے
خونِ قلب کو منجمد کر دینے والی خنکی۔

ایسے وقت میں اک حالِ نزار لڑکی۔ فرشِ خاک
پر بیٹھی ہے۔ تن لاغر بوسیدہ سے کپڑوں سے ڈھکا ہے اور گیسوئے
خمدار گرد و غبار میں اٹا اٹا۔

پریشان جبین۔ اذیتِ قلبی کا پتا دیتی ہے حرکات
غیر اضطراری روحانی غلشوں کی شاہد ہیں اور حسین چہرے کی
زردی مفلسی کی مہر ثبت کر رہی ہے۔

اللہ! بیکسِ دختر سنبھ!! اس کے احساسات کی بڑھتی
ہوئی کونپلیں جھمک جھمک گئیں اور خوابوں کے پھول نکھر پڑیاں
پھڑپھڑا کر غائب ہو گئے۔

لیکن وہ اب بھی حسرت سے ایک ایک کامنت تک رہی ہے
جیسے یاس کے خونی تیروں کی بو چھار میں بھی منتظر آس ہو۔
دستِ نازک بھیک کے لئے پھیلا ہوا ہے اور

حسین آنکھوں میں چشمہ الم نہیاں۔
اصطراب کی بڑھتی ہوئی لہریں ہیں اور خاص و
عام کی گھڑکیاں۔

رات سسٹک کائنات ہو چکی۔ ہر آنے والا تجھونکا
روح پر کیلپی طاری کر دیتا ہے جیسے خاموشی کے سینے پر
ایک تیز نشتر چل پڑا ہو۔

لیکن وہ مظلوم لڑکی ابھی منتظر کرم ہے تاکہ دن
بھر کی تکالیف کی کچھ اشک شونی کر سکے۔

معصوم دختر سہند! تجھے معلوم نہیں کہ تیرے
ہم وطن جذبہ احساس کھو بیٹھے۔ غلامی کی زنجیروں نے انھیں
خود فراموش بنا دیا ہے اور بیگانہ از خود و ہو اس۔ تیرے
نہختے دل کی دھڑکن ان کی حس حیات تیز کرنے سے عاری ہے
اور روح خوابیدہ کو بیدار کرنے کے ناقابل۔

دل گرفتہ بادلو!

بادل گرفتہ بادلو! تم اس قدر بے قرار کیوں ہو رہے

ہو۔ آہستہ خرامی کی جگہ تیز روی نلنے لی اور شوہنوں پر حسرتیں
چھاری ہیں۔ گردش گردوں باعث انتشار ہے یا نیلگوں گہرائوں
میں کوئی چیز کھو گئی ہے۔

یہ موسم سرما کے سے سمندر کی تیزی اور فاختہ
جیسی سبک رفتاری کیوں؟

دن بھر کے رفیق آفتاب کی فرقت تو بیتاب
نہیں کر رہی یا اسے لحدِ مغرب میں اترنا دیکھ کر یوں ہوش و
حواس کھو بیٹھے۔ آفتاب کے ساتھ ساتھ مٹھاری زندہ
دلی کیوں دفن ہو کر رہ گئی؟

بقدر اباد لو! نظر کائنات تو یہ ہے کہ جبرعات
تلخ سے لبریز جام کو لبوں تک لاؤ لیکن ہمت و بہادری کے
ساتھ۔ عناصر قدرت کی تیکھی چتون کا جو نرزدی سے قہ بلہ کرے
اور اپنی ہستی کو اس کی خوشنودی کے لئے مٹا دو جلا دو
اور کائنات کی وسعتوں میں خاکستر۔

نہنے نہنے حسین تارے تمام رات جگمگاتے ہیں
بھٹکتے ہوئے مسافروں کے راہنما بن کر اور عمر و سبب کی
ردائے عنبریں کی آرائش۔

لیکن جب وہ وقت آتا ہے جس کے انتظار میں
 اُن کی پلک تک نہ جھپکی تھی یعنی صبح رنگین سے لطف اندوزی
 کا تو پہلی شعاع آفتاب ہی احکام روپوشی صادر کر دیتی ہے اطر
 اور شوریدہ موجیں اک عالم بقیاری میں برصحتی ہیں ساحل سمندر
 سے ملنے کو تمام مصائب پھانڈتی آتی ہیں لیکن اللہ! اللہ!
 بے نیازی ساحل!!! انھیں سر ٹکراتے دیکھ کر بھی متاثر نہیں ہوتا
 انھیں پاش پاش ہونے دیکھ کر بھی ویسا ہی سنگدل ہے اور بے پروا
 الم رسیدہ بادلو! کائنات کا ہر نیا ورق ہی نمود
 انقلاب ہے ورنہ لفظ گن کی تفسیر سی کیوں کر ثابت ہو۔ نعمت حیات
 کی اضطراری لے تو ہر وقت فضاؤں میں منتشر رہتی ہے خواہ
 مڈ بھری جھبھنا ہٹ بن کر یا نوحہ پر الم۔
 لیکن جس طرح ہر تاریکی کے بعد درخشا نی یقینی
 ہے اسی طرح دکھ کے بعد سکھ کا بھی وقت آتا ہے
 یہ کرب و بے چینی! آخر کبھی تو ختم ہی ہو گی پھر
 وہی رفاقت رفیق ہو گی اور وہی دلچسپیاں۔
 دامنِ اُفق سے مہرِ عالمت اب آخر تو جھانکے گا
 ہی۔ دہر کو حیاتِ نو بخشنے کے لئے۔

اُس وقت نیم جان بادلو! تمھاری کھوئی ہوئی
طاقت بھی عود کر آئے گی جس طرح تشنہ زمین کو قطرات
بارش از سر نو تازگی عطا کرتے ہیں۔

شب بھر ماہِ عالمتاب گھلتا ہے تو دیر کو روشنی
نصیب ہوتی ہے اگر شمع نہ جلے تو پروانے کہاں سے آئیں؟ ہر شے
کا کچھ آغاز ہی ہوتا ہے تو انجام پر بھی نگاہ کی جاتی ہے۔

تمھاری یہ وارفتگی ہی دلیلِ حیات ہے اڑتی
ہوئی ریت کی طرح پریشانی ہی طالب کو مطلوب سے ملا دیتی ہے
بھولی ہوئی منزل راہی کو تب ہی یاد آتی ہے جب نئی نئی تھپیلوں
میں کوئی کشش باقی نہیں رہتی

آشفقہ نو اباد لو! اگر شب کے بعد سحر آسکتی ہے
تو طلوع آفتاب بھی یقینی ہے اور نمود کائنات کیلئے ضروری
اس لئے اس قدر بے قراری بیکار رہتے
کہ دامنِ افق کو بھی سرخیِ خونِ قلب سے لالہ زار بنا دیا جائے

شہابِ ثاقب

رات کی ساعتیں شعلہ بردا من تھیں۔ فضا پر ہلکی ہلکی
لرزش طاری تھی جیسے غیر مرئی روحیں کفج کفج کی سیر کرتی پھر رہی ہوں
اس پرسکوت وقت میں محفلِ مجسم گرم تھی
دھیمی دھیمی سرگوشیاں سہر رہی تھیں جو بڑھتے بڑھتے شورخ
پہتہوں میں تبدیل ہو جاتیں۔

ایکا ایکی ایک ننھے سے شہابِ ثاقب نے اپنی جگہ سے
حرکت کی گویا کوئی نئی تحریک پیش کرنے لگا ہو۔

لیکن دوسرے ہی لمحے اپنی کچکپاتی ہوئی دُنیا سے
نیچے کی طرف گرا اور فضا کوں کو چیرتا ہوا غائب از نظر ہو گیا
جیسے اندھیرے کے سینے پر شتر حمل پڑا ہو۔ اب اُس کی صوفشانی
مفقود تھی اور جملہ تابانی نہاں۔

جہاں فانی میں ہماری مثال بھی شہابِ ثاقب سے
کم نہیں۔ آسمانِ حیات پر ہستی کا نوز جگمگاتا رہتا ہے
بڑھتی ہوئی مشہرت اُسے تاباں کر دیتی ہے اور موصوفت
حدِ امکان تک درخشاں۔

لیکن جب فرشتہ موت کا بلاو آتا ہے تو اس لطیف
 نور کو خیر باد کہنا پڑتا ہے اور جملہ دلچسپیوں کو الوداع -
 ہستی قبر کی گہرائیوں میں پنہاں ہو جاتی ہے جیسے
 کوئی ستارہ آسمان سے ٹوٹے اور زمین پر پہنچتا پہنچتا فضا میں گھل
 کر رہ جائے اس کے باوجود لوگ زندگی کو اس قدر
 اہم سمجھتے ہیں اور قدرت کا سب سے بڑا کارنامہ -

شعاع آزادی

موسم خزاں کے تلگے سے دھندلے آسمان پر
 ستارے چمک رہے ہیں۔ دم بخود صورتِ بیمار اشعلہ ہائے آہ
 کو اشکوں سے بھانے میں مجھ جیسے اس قوم کی بیچارگی پر از خود
 رمیدہ ہوں جس کا حق آزادی غلامی کی قابل نفرت ساحرہ نے
 سلب کر لیا ہے۔

لیکن ہو سکتا ہے ہو سکتا ہے کہ ان آسمانی دریاؤں
 سے کبھی آزادی کی حسین دیوی بھی جھانک لے ان الم رسیدہ
 اور گرفتارِ نفس انوں کو اپنی جھلک دکھا دے۔ جن کے

بربط ہائے ہستی کے تار حسرتوں نے توڑ دئے، جن کی رد میں غلامی
کے بوجھ سے دہلی جا رہی ہیں اور دل اس قابلِ نفرت احساس
کی تاب نہ لا کر چور چور میں

جب ہر تار یک بادل کے پیچھے چمکتا ہوا سورج موجود
ہے تو یہ شبِ دیجور کی سی سیاہی کب تک؟

اور یہ فضاؤں میں معلق درد میں ڈوبی ہوئی
پکار؟ جیسے رباب کے تار ٹوٹ کر اسکے نمنوں کو بھجھنا دیتے ہیں
۱ فوق کی گہرائیوں سے سپیدہ سحر نمودار

ہو گیا۔ پیامِ حیات نولانے والا سپیدہ!

اب ابراؤد آسمانِ ظلمت کے بادلوں سے چھٹکارا پائے گا
غلامی کے خوفناک پیچھے کی آہنی گرفت ڈھیلی پڑ جائے گی
اور! اور! حبِ وطن کا جذبہ ذوقِ آزادی تک بڑھ جائے گا

پہلی شعاعِ آفتاب نے کائنات کو اک نئے رنگ میں رنگ دیا

مرغانِ جنِ نیشے اور روحِ پرور گیت گار ہے ہیں۔

ہر شے تازہ دم ہے اور فرطِ مسرت سے گلنار۔

مقدس معبود! یہ شعاعِ آزادی تو نہیں؟!!

یہ پہلی شعاعِ آفتاب!!!

عہدِ رفتہ

رات سائیں سائیں کر رہی ہے چاند نے بادلوں میں منہ
چھپالیا اور مستِ خرام ہو ائیں اُداس اُداس ہیں۔
کائنات کسی گہرے فکر میں ڈوبی ہوئی ہے اور میں
عہدِ رفتہ کے لئے غرقِ یَم خیال۔

وہ عہدِ رفتہ! وہ منظرِ خواب جیسا جمیل عہد! جب
ہر صبح نوا نے اپنے ساتھ مسرتوں کے انبار لاتی تھی جب دیروز
ہنگامہ تزمین تھی اور امروز دیباچہ کا مرانی۔

اور فردا! حسین و جمیل فردا! اپنی جملہ رعنائیوں
کو اور بھی چمکاتے ہوئے عالمِ شہود پر چھا جاتی تھی۔

تب کائنات اک وسیع برابط تھی۔ نیشے گیتوں کا
مجموعہ اور نشاطِ آفریں نعمات سے معمور۔

امتدادِ زمانہ نے اُس کے تارہائے کیف سہاگین
کو بوسیدہ نہیں کیا تھا اور نہ سالخوردہ دھس کے ٹھہریوں
والے ہاتھ اُس کے درپے آزار تھے۔

تب زندگی اک سہانا سا خواب تھی۔ اپنی تعمیر

سے بھی بڑھ کر جمیل خواب !! مرگب بہ کیف و نشاط۔

حیات کے درد آگین افسانے اس پر اثر انداز نہیں
ہوئے تھے اور نہ اسکی تفسیر مثل کیفیت چند روزہ معلوم ہوتی تھی
لیکن وہ عہد رفتہ ! وہ عہد خوش آئند تو اس
طرح گزر گیا جیسے موسم بہار کا شباب جب کہ بلبل شیدا
روئے گل دیکھ کر سیر بھی نہیں ہوتی۔

یا جس طرح کف دست ساتی جنبش میں آجاتا
ہے۔ جام عمر بھر لو پر ہونے سے پیشتر ہی

رات اسی طرح پر سکوت ہے اور چاند بادلوں
کی گرفت میں !۔ ہوا کی سرسراہٹ سے دھیرے دھیرے
کراہنے کی آواز آ رہی ہے !۔ میری روح ! میری ناتوان
روح عالم خیال کی دسعوتوں میں بھٹک رہی ہے اور عہد رفتہ
کی تلاش میں از خود رفتہ

یوں ہی شب تنہائی میں کچھ دیر پہلے نیند سے
گزری ہوئی ڈھپیاں بنتے ہوئے دن چین کے
بنتے ہیں شمع زندگی اور ڈالتے ہیں روشنی

میرے دل صد چاک پر

افسانہ ماخذہ

ماضی کے افسانے یہ نہ بھولنے والی کہانیاں؟
جن سے نہ معلوم کس قدر لمحات رنگین وابستہ ہیں۔ اور
خواب ہائے جمیل پیوستہ۔

لیکن معبودِ اِحتیقت ہوتے ہوئے بھی یہ پردہ سراب
معلوم ہوتے ہیں اور کتابِ حیات کے اوراق پارینہ پر اس طرح
لرزاں جیسے کنول کے پھول پر اک قطرہ حبابِ کائین رہا ہو
ان ٹٹتے ہوئے حروف میں نہ معلوم کتنے مناظر لگا ہوں
کے سامنے آکھڑے ہوتے ہیں

وہ حسین و دلفریب مناظر! جن کی محض یاد ہی اب
مقصدِ حیات ہو کر رہ گئی ہے۔

لیکن آہِ اسقدر برق آسا تیزی سے غائب ہو جاتے ہیں
محض اپنا نقشِ پا، یادگارِ رونقِ محفلِ چھوٹے ہوئے
اب چند بلکے سے نقوشِ دل کی گہرائیوں میں چھپے
رہ جاتے ہیں۔ کبھی کبھی اپنے وجودِ رفتہ پر توجہ دلانے
اور قلب و جگر کو برمانے کے لئے۔

لیکن آہ عمر رفتہ! کہ ان دھندلے سے نقوش کو بھی
معدوم کرنے میں کوشاں ہے۔ امتدادِ زمانہ کے ساتھ ساتھ
صفوہِ اول سے محو کرنے کے درپے ہے۔

یہاں تک! کہ اک وقت وہ بھی آتا ہے جب
ہم اپنے آپ سے سوال کرتے ہیں کہ ان افسانوں کا کبھی
وجود بھی بھتا یا نہیں؟

لیکن کون کہہ سکتا ہے کہ ان کی اصلیت محض
رفت گیا اور بود تھا پرمبنی ہے۔ ہم فانی ہیں تو کیا ہوا
ہمارے افسانے تو جاودانی ہیں

اور جب اجل ہمیں اپنے پُر اسرار لبادے میں ڈھاپ لیتی ہے
تو یہ از سر نو زندہ ہو جاتے ہیں جیسے تشنہ لب
زمین سا لہا سال کے بعد سیراب ہوئی ہو

اس عالمِ رنگ و بو میں یہ عکسِ نظریہ بن
کر چھپا جاتے ہیں اور اپنی حقیقت کو خوشبو بن کر فضاؤں
میں کھیر دیتے ہیں۔

مریض

خزاں کے دھندلے آسمان پر وہ ہر روز چمکتا۔ اُسکی
مُسکراہٹ ایسی دلنریب تھی کہ ایسا معلوم ہوتا جیسے تمام
کائنات دیوارِ قہقہہ بنی ہوئی ہے۔

کبھی تو وہ نیشکر کی جھاڑیوں کے پتھے سے نکلتا
کبھی سمندری موجوں پر سے آہستہ آہستہ اُٹھتا۔ اور کبھی
اونچے پہاڑوں کے دامن سے اپنی تابانی دکھاتا۔

اُس کا حسین چہرہ! معبود کیساتا بناک تھا!!
اور ضو فشاں!!! کہ میں بے اختیار دیکھے جاتی اور لگاتار دیکھنے کی متمنی رہتی۔
اور پھر وہ دن! جب وہ قمرِ حمارِ دم بن کر چمک
رہا تھا۔ ستارے رعبِ حُسن سے آنکھیں بند کئے ہوئے تھے اور
لگے ہائے ابر اُس کے گرد چکر کاٹ رہے تھے جیسے سفید سفید پردوں
والے فرشتے حفاظت کر رہے ہوں۔

سمندری لہریں مہلے مہلے گیت سنار ہی تھیں اور
چاندنی میں نہانی ہوئی کائنات نگاہِ شوق سے تک رہی تھی۔
وہ صالحِ قدرت کا حسین ترین مرقع تھا اور قلم

حسن کی بے پناہ موج۔

یہ وقت بھی گزر گیا۔ اب اُس کی ضوفشانی کچھ مدد مہم
پڑ گئی تھی اور جب گلاتے ہوئے چہرے پر حسرت کا غلبہ تھا جیسے کوئی
پوشیدہ ساعتم اندر ہی اندر گھلارہا ہو۔

اُس کی وہ افسردہ نگاہیں اور اڑتی ہوئی رنگت!
میں اکثر سوچا کرتی کہ کسی لغزش نے اسے دربارِ خداوندی
میں محسوب کرادیا ہے۔ آہ! پھر وہ رات! جب وہ اک جاں
بلب مریض کی طرح سانس لے رہا تھا۔ تلملاتا ہوا دم توڑ رہا تھا
اور صد سینچاک دہر کو خیر باد کہہ رہا تھا۔

یہ تھا اٹھابیسویں کا چاند جو تخیل شاعر کا مصنوع
ہے اور اُس کے مضطرب دل کا مسکن۔

گل خزاں رسیدہ

آفتاب کی رو پہلی کرنیں اک دلفریب انداز سے
مُسکرا رہی تھیں۔ ننھی ننھی کلیاں آج غنچوں میں تبدیل ہو چکی
تھیں۔ بھبھورے انھیں ساکنانِ چمن سے واقف کر رہے تھے

اور تتلیاں فرطِ مسرت سے چکر کاٹ کاٹ کر رہ جاتیں۔
 غنچے مسرور تھے کیونکہ وہ نا آشنائے خزاں تھے اور صیاد
 کے نام سے تے خبر! نسیمِ سحر کی معمولی سی جنبش ان پر اک پر کیف
 لرزش طاری کر دیتی اور عندلیب خوشنوا کی آواز فرطِ مسرت
 سے گلزنگ -

جب ان کے چہار طرف مسرت ہی مسرت تھی۔ تو
 وہ مسرور کیوں نہ ہوتے۔

لیکن انھیں غنچوں میں ایک دہر کی ٹریجڈی کا
 مرقع بھی تھا۔ اس کا جگر فرطِ اطم سے شق تھا اور نکھڑاں منتشر۔
 آج سے ایک روز پہلے وہ اس حمن کا حسین ترن
 غنچہ تھا۔ بھوزے اُس کے گرد بیتابی سے طواف کرتے اور آفتابی
 کرنیں بار بار اپنی رفاقت کا احساس دلاتیں۔

لیکن اب ایشہد کی کھٹی اُس کی زندگی کا اُس
 جذبہ کی چمکی تھی۔ خوشبو نہ معلوم کہاں کھو کر رہ گئی تھی اور
 سُرخ و سفید رنگ اب سیاہی میں تبدیل ہو رہا تھا
 اس کا ننھا سا قلب صد چاک تھا اور ریح
 وضاؤں میں آوارہ -

اک دوشیزہ ہلکے ہلکے قدم اٹھاتی باغ میں آئی -
 "کاش! یہ مجھے توڑے" پھول نے دل ہی دل میں کہا "ساکنانِ حین
 کی نگاہوں میں کانٹا بن کر کھٹکنے سے تو یہ بہتر ہے کہ حیات کو ہی
 خیر باد کہہ دیا جائے۔"

دوشیزہ کے ہاتھ آگے بڑھے اور پھول فرطِ اشتیاق سے
 شاخ پر کانپ رہا تھا۔

لیکن یہ کیا وہ ستمی انگلیاں تو ساتھ والے غنچوں کو
 توڑ رہی تھیں..... پھول ہٹنی پر اور بھی جھجک کر رہ گیا اُس نے
 اک دلدوز آہ بھری۔ اب دوشیزہ طباہی بھی اس سے علیحدہ ہو چکی تھیں۔
 "میری ہستی بے کار ہے۔ غنچہ ہائے نودمیدہ میں مجھ سے
 مردہ دیروز کا کیا کام" اُس نے رنجیدگی سے اک جھرجھری لیتے ہوئے کہا
 اور ہوا کا شور یہ جھونکا اسکی باقی پتیوں کو بھی اڑانے گیا

نغماتِ پُرسوز

کتنا دلریش ہے یہ ساخہ اور کیسا پُر درد باب! کہ اک
 خوابِ شیریں، سہانا سا سہنا! شرمندہ تکمیل ہو کر رہ جائے

اور تعبیر سے معذور۔

اس سے بڑھ کر بد نصیبی کی اور کیا دلیل ہے کہ کھلنے سے
پیشتر ہی کوئی کھلی توڑ لی جائے۔ نسیم سحر کے لطیف جھونکوں سے
لطف اندوز ہونے سے قبل ہی کھل دیا جائے۔

کتنی قابلِ رحم ہے وہ آرزو! جو ایک عرصہ سے دل کی
گہرائیوں میں پرورش پاتی رہے اور موقع پا کر پوری
ہونے کو پھل رہی ہو لیکن بہ یک جنبش کاتبِ تقدیر
مبدل بہ حسرت ہو کر رہ جائے

کس قدر درد انگیز ہے وہ منظرِ برباد زندگی کے تار
پر مسرت نغموں کی لے سے جھنجھٹانے کو ہوں لیکن کسی آفت
ناگہانی سے ٹوٹ کر رہ جائیں، فضاؤں میں منتشر ہو جائیں۔

کتنا الم ناک حادثہ ہے اور کیسا واقعہ فاجعہ!!
کہ جامِ عمر دھیرے دھیرے پڑھونے لگا ہو لیکن موت کی بے رحم
انگلیاں اُسے اٹ کر رکھ دیں۔ وقت سے پہلے ہی گلشنِ حیات
کی ننھی کلی کو کٹک لیں

ہر صبح نو آمدہ مجھے رنگین اُمیدوں کے خواب
دکھاتی اور خوش رنگ تمناؤں کے غنچے۔

لیکن آہ! کہ ہر آنے والی شام ان میں تہلکہ مچا دیتی
 جیسے کسی المناک خیال سے چنچل چہرے پر مُردنی چھا جائے
 وہ چمکیلے خواب ماضی کے دُھندلکے میں روپوش ہو جاتے
 اور بڑھتی ہوئی آرزوئیں مرہونِ حسرت
 تو کیا ہر خوش آنند خواب کسک درد جانگزاں
 ہے اور بربادیِ تنہا۔ اُن کا تتمہ۔

نالہ بے اختیار

تم کہتے ہو کہ حوادثِ حیات سے بنتے کھسلے دن
 گزارنے چاہئیں۔ پر خوشی! آہ! اس دہر میں خوشی ہی تو
 ناپید ہے۔ اک پھکی سی مسکراہٹ بھی تو ہزاروں تلخیاں پوشیدہ
 کئے ہوئے ہے

کیا پیسے کی پی میں گداز نہیں یا کوئل کی کوک
 مرقع الم نہیں۔ گرم دوپہر کو کوئے کی کائیں کائیں بھی تو
 درد آمیز معلوم ہوتی ہے
 یہ نیلگون آسمان! مسکن ماہِ داغِ نم! کبھی تم نے

اس کی سُرخِی خونِ جگر کو بھی دیکھا ہے۔ اُفق کے سُنہرے
کِناروں پر چھائی ہوئی سُرخِی۔

اور مہر عالمِ نقاب اسلب درخشانی کائناتِ اختران
کی دوپہر کو زرد زرد ہو جاتا ہے جیسے ناتوانی کے سمندر
میں اندر ہی اندر ڈوبا جا رہا ہو

نعمتِ چنگ و رباب! مجھے تو آہوں کے مضراب
نکلے ہوئے معلوم ہوتے ہیں

اور مٹیالے مٹیالے بادل جو برس کر فضا ہی میں تحلیل
ہو جاتے ہیں جس طرح کسی دیوانے کی چیخِ فضا میں کھو جائے
منظومِ دردِ حوں کے اشکِ خونیں میں جنکی نہ وقعت ہے تو کچھ قیمت
اور پھر روتا ہوا سمتِ درِ مصروفِ آہ و زاری
لہریں!! پامال سا سبزہ اور افسردہ و ساکت پتے۔

مجھے کہنے دو کہ مسرت اس دہریں کیا ہے اور سایہ بہا
جیسی نایاب۔ تم ہی بتاؤ کہ وہ شے کیونکر حاصل ہو سکتی ہے جس کا
کچھ جو دہی نہیں۔ مسرتِ خوشی!! آہ!! اسے
دل کے بہلانے کو غالب یہ خیال اچھا ہے

نعماتِ حیات

زندگی تمھارے لئے اک بربطِ شیریں ہے۔ عزیز دوست اور مخزنِ نعماتِ شادمانی!! جو محض ذرا اسی چھپر پر مسمر توں کا انبار لگا دیتا ہے۔

لیکن مجھے تو یہ حاصلِ نعمہ ہائے بے کیف معلوم ہوتا ہے اور قبل از وقت بے کار۔

تم اسے سرسبز و شاداب غنچہ قرار دو لیکن میرے لئے تو ایک گھلا یا ہوا پھول ہے جس میں نہ رنگ ہے اور نہ خوشبو اسے اک کیف آفریں خواب نہ تصور کرو۔ اسکی تعبیر تو مایوس کن ہے اور حدِ خیال سے بڑھ کر غم آگیز۔

یہ اک شاداب کھیتی سہی لیکن ہر لکڑہار کو بارانِ مست سبھنے والی۔ جو اپنی آرزوؤں کو جڑ نہ پکڑتے دیکھ کر اڑ جاتی ہے اور ہمیشہ ہمیشہ کے لئے آرزوئے شگفتگی سے بے نیاز۔

وادی حیات دلفریب نظر آتی ہے اور تبسم سے بھی بڑھ کر حسین، جہاں چاندانی پوری شوخی سے چمکتا ہے۔ مسہ و ستارے اس کے گرد رقص کرتے ہیں اور نیم خوابیہ کلیوں

کو نسیم سحر کے جھونکے دعوت دید دیتے ہیں۔
 لیکن حقیقت میں یہ وادی پر فریب ہے۔ ان زہریلے
 جھونکوں میں کلیوں کی خوابیدگی میں کسی منہ چھپائے ہوئے
 سے تاکہ موقع پائے ہی اپنی آہنی گرفت میں لے لے اور یہ
 زندگی جسے شہد جلیے سالسوں سے تشبیہ دی جاتی ہے میرے
 نزدیک اک جرعہ ہلاہل ہے جسے محض چھونا ہی سینکڑوں
 مصائب کا پیش خیمہ ہو

اے مالک! کیا اس شوریدہ ربط کا کوئی ایسا
 نعمت ہے؟ جو میرے قلبِ حزن کو ایک لمحہ سکون دے سکے
 اور پریشان دماغ کو طمانیت۔

ایک ایسا نعمت! جو کچھ دیر کیلئے مجھے دنیا دانیہا سے
 بے خبر کر دے اور اپنی ہتھرتھرائی ہوئی گونج میں پوشیدہ

ماہِ شَبِ تَاب

کس قدر حسین ہے تو! اے ماہِ شَبِ تَاب!! او
 کیا سپرِ پاکیزگی!

جیسے بلند آسمان کا کوئی مقدس فرشتہ نجات کی
تکلیفیں کر رہا ہو۔

اکثر صبر سکوت راتوں میں جب کہ میرے خیالات پر
اُداسی چھا جاتی ہے پُر فریب دنیا کی نیت نئی شجرہ بازیوں سے
اور میں اپنی ہستی سے بیزار ہو جاتی ہوں اس
مجسم بے کسی ہستی سے۔

تو تیری اٹھلاتی ہوئی کرنیں درجہ سے داخل ہوتی
ہیں جیسے قسمتِ ناکام کا مردانہ وار مقابلہ کرنے کیلئے کہہ رہی ہوں
اور جب دامنِ شب کی آڑ میں دہر کے کٹنا ہوں میں
اضافہ ہوتا ہے..... اہرمن کے فرستادہ کائنات کے چھپے چھپے
پر چھا جاتے ہیں اور فضا میں ایک آسیدی سا سکوت ناچتا ہے۔

تو میرا کمزور دل، اس ماحول سے دہل جاتا ہے اور تیری
ہر آلودگی سے پاک، مقدس روشنی تک پہنچنے کے لئے بے قرار۔
اور کیسا طمانیت بخش ہوتا ہے وہ لمحہ! جب تیری

قبائے الوہیت پر میرا ببادہ بن جاتی ہے اور تیری روحانیت
مددگار۔ میں اپنے آپ کو دنیا کے معصومیت میں محسوس کرتی ہوں
جہاں تیری کرنیں راہبر ہوتی ہیں اور جمالِ بے پایاں، سامانِ راحت

لوگ کہتے ہیں کہ دنیا میں دلچسپیوں کی کمی نہیں لیکن
 ماہِ شبِ چراغ! میں ان فانی دلچسپیوں سے بے نیاز رہنا چاہتی
 ہوں جن کے تعاقب میں اضطراب کی لہریں ہیں اور الم کے پھینٹنے
 میرے خیالات کا لعل بے بہا تو۔ تو ہی ہے اور
 زندگی کے تاریک کھنڈر کی روشنی بھی جس کی دلچسپانی پر
 امتدادِ زمانہ بھی اثر انداز ہونے سے معذور ہے

سرمایہ تسکین! جب تو شبِ چہار دم کو اپنا
 جلوہ دکھاتا ہے تو یہی معلوم ہوتا ہے کہ نیکی کی مقدس دیوی کا
 جلوہ گرِ عالمِ بیط ہے..... دہر سے گناہوں کا خاتمہ
 ہو گیا..... اور ہر چہا طرف عرفانیت کا دورِ دورہ ہے
 تیرا جمالِ روح پرور! جسے دیکھ کر میری روح
 رقص میں آجاتی ہے۔ تو اسی طرح اپنا روئے منور دکھایا کر
 تاکہ کامنٹات سرشار رہے تیری تقدس مآبی سے۔
 اور الوہیت سے۔

اس عالمِ سفلی میں۔ دنیائے لامبوت کی
 جھلک دکھانے والے..... ماہِ عالمتاب!

دہشت

سیاہ رات مسلط برسر کائنات ہو چکی۔ تیز جھونکے
اوپنچے اوپنچے درختوں سے دیوانوں کی طرح ٹکرا رہے ہیں ہر جہاں
طرف اک گہری گہری خاموشی ہے اور موت کا سناٹا۔

ایسے وقت میں اک غیر مبہم دہشت مجھ پر حاوی ہے دل
پریشان پریشان ہے اور خیالات خیابان خیابان چکر کاٹتے ہوئے
اللہ! ایسا معلوم ہوتا ہے کہ جیسے سر نہراتے ہوئے
جھونکوں میں ہزاروں بھوت برسر پیکار ہیں نصف اوں میں
سیاہ فام چٹیلیں مصروفِ جدل ہیں اور رور و کرما حول کو
دہشت ناک بنا رہی ہیں۔

جیسی تو پتے پتے پر خوف اور ذرے ذرے پر
کیکیا ہٹ طاری ہے۔

آہ! یہ نامعلوم سا خوف تو مجھے اور بھی متوحش کر رہا
ہے۔ میرے کمزور دل کی دھڑکن لمحہ بہ لمحہ ترقی پذیر ہے۔

دور جھاڑی سے کوئی ننھا سا پرندہ چیخ پڑا، اس کی
غملگین گئی! جیسے اُداسی کی دیوی کوئی پُرالم نوحہ پڑھ رہی ہو۔

گتے چلاتے چلاتے تھک گئے۔ جھینگر شور مچا رہے
ہیں اور اُو فلسفہ کے کسی خاص نقطہ پر پہنچنے کیلئے سرگرم تحقیقات میں
میری روح قالب سے علیحدہ ہونے کو بقیرار ہے
اور شدتِ دہشت سے جسم لرزہ بر اندام۔

لرزتے ہوئے سائے بل کھا رہے ہیں جیسے غیر مرنی
وادیوں کی روحیں آنکھ مچولی میں مصروف ہوں۔ اونچے اونچے
درخت اور پھیلی ہوئی جھاڑیاں دیکھ کر یہ گمان ہوتا ہے کہ
جنات ہیولانی جھٹکتے ہیں۔

خزاں کے دھندلے آسمان پر دم سا چاند چمک
رہا تھا۔ اس نے بھی بادلوں کی اوٹ میں منہ چھپا لیا جیسے نیکی
اور پاکیزگی کے فرشتے نے چہرے پر نقاب ڈال لیا ہو۔ اہل دہر کی
لغزشوں کی تاب نہ لا کر آنحضرت بدنداں ہو اور نیکیوں کو
کانپ کانپ کر فضا میں تحلیل ہوتے دیکھ کر ساکت۔

”مقدس معبود! میں غیر اختیاری طور پر کپڑا مٹھتی
ہوں مجھے اس روح فرسا ماحول سے بچا جہاں گناہوں کی
سیاہی برسر اوج ہے اور اک پوشیدہ سا خوف ابھرتا ہے
دوتا ہے اور پھر تسلط کائنات کر لیتا ہے۔“

”محافظِ حقیقی! مجھے اپنی پناہ میں لے لے اناک
 علیٰ کُلِّ شَیْءٍ قَدِیْر۔ میں تیری پر سطوتِ حفاظت میں آنا
 چاہتی ہوں جہاں نوزہی نورِ ضوِ فشاں ہے اور قدسیت کا دورہ
 جہاں کسبی دہشت کا شائبہ تک نہیں اور نیکی
 گناہوں میں معدوم نہیں ہوتی۔“

جرمِ غربت

وہ بیچارہ! صبح سے سخت سخت پتھر کوٹنے میں مصروف
 تھا۔ چلچلاتی دھوپ اس کے لئے بے معنی تھی اور شدتِ تشنگی
 فکرِ روزگار میں غائب۔

اسکی بربطہستی کے تارِ حسرتوں نے توڑ دئے تھے۔ ریزہ
 ریزہ کر دئے تھے کیوں کہ وہ مفلس تھا اور تہی دست۔

عزوب آفتاب کی آخری کرن سبز تپوں پر ناچنے
 لگی۔ پردے مجھ پر واز آئیاں تھے اور ہوا مائل بسکوں۔

ہرزنی روح ہستی گوشہ عافیت کی طرف روانہ تھی اور تھی
 ہوئی روح کو رو پہلی پروں والی نیند کی گود میں دے دینے کو آمادہ

پہر آہ! اُس سے تو نیند بھی کوسوں دور تھی جیسے کہ
 اُس کا تعلق تو محض دہر کی عشرت گاہوں سے ہی ہے نہ کہ پُرورد
 نالوں کے احساس سے پاش پاش دلوں میں! اس نے ڈھال ہو کر
 اک ٹھنڈا سانس بھرا۔ وہ سانس! جس میں کائنات کو زیر و زبر
 کر دینے کی صلاحیت ہے۔ گرد و پیش اک حسرت آلود نگاہ ڈالی
 اور سست سست قدموں سے اک طرف روانہ ہو گیا۔

لیکن وسیع دنیا کی خوشنما وادیوں میں اُس کے لئے جگہ نہ
 تھی۔ نہ کوئی گنج سکون۔ جہاں دن بھر کا اضمحلال اور خستگی فراموش
 کر سکے یا اک کلمہ غریبانہ۔ جسے وہ اپنی ملکیت کہہ سکے۔

وہ دہر کی مسرتوں سے بے بہرہ تھا اور یہاں کی لغز بیہوشیوں
 سے نا آشنا! اس کے دل، دماغ اور روح کی گہرائیوں میں تو
 صرف ایک خیال تھا جو رہ رہ کر بے قرار کر دیتا۔ وہ یہ کہ "آنے
 والی صبح۔ روح و تن میں تعلق قائم رکھنے کے لائق روزگار
 بھی ہوتا کر سکے گی یا نہیں؟"

فقر و فاقہ نے اُسے جذبات سے یکسر عاری کر دیا تھا
 اور ہر قسم کے احساس سے بالکل بے بہرہ۔

وہ نہیں جانتا تھا کہ مقصدِ حیات، رشتہ حیات

قائم رکھنے کی حد سے بڑھ کر بھی ہو سکتا ہے۔
 جرمِ عزت نے اس کی رُوح کو پابہ زنجیر کر دیا
 تھا اور محبوبس طوق و سلاسل۔

روڈاد حیات

سر سبز پتیوں میں اک تنھی سی کلی مجھ خواب تھی۔ اُسکی
 پنکھڑیاں پوستہ تھیں اور دنیا ہٹنی کی خد تک محدود۔
 لیکن بہار کے اک فردوسی جھونکنے نہ معلوم
 سرگوشیوں میں کیا کہہ دیا کہ وہ خود بخود چمک اُٹھی اور
 فرط حیرت سے نیم وا آنکھیں کھول دیں۔
 اب خواب سے بھی زیادہ جمیل مناظر تھے اور
 وسعتِ نگاہ تک مسرتوں کا رواں سمندر!

معبود! کیا اس اُداس زندگی میں بھی خوشی کی
 لہر دوڑ سکتی ہے جو دل کی مڑ جھانی ہوئی کلی کو کھلا سکے۔
 سینہ بھر پر اک نغمی سی کشتی تیر رہی تھی۔ پر گاہ
 کی طرح بچکولے کھاتی اور ہر جنبش پر سلامتی سے پندیتی۔

دفعاً اک ہونڈا ک گردا بلے آسے گرفت میں لے لیا
اب شعلہ جو الہ سمندر نکلنے کو تیار تھا اور ہر طرف بڑھتی ہوئی موج
اُسٹنے پر کمر بستہ۔

لیکن وہ ننھا سا سفینہ آخر کار کنارے جا ہی بھج
تمام خطرات کا جانفشانی سے مقابلہ کرتا اور حامل شدہ
مصائب کو ثابت قدمی سے بھیلتا۔

میری کشتی حیات، زمانہ کی گردشوں سے نزدیک قلابی
کیسا وہ بھی ساحل مراد تک پہنچ سکے گی، نا اُمید یوں کے
تھپیڑے کھاتی اور مصائب سے مقابل ہوتی۔

ماہِ عالمتِ تابِ ہجومِ سحاب میں غائب ہو گیا تھا
جیسے شب کی دیوی نے سیاہ نقاب پہن لیا ہو۔
ستارے خاموش تھے اور اپنے رفیق کی

گمشدگی پر حیرت زدہ
ایسا ایچی ابدل کانی کی طرح پھٹ گئے۔ اب وہی

ماہِ درخشاں تھا اور اُس کی پاکیزہ تابانی۔
میری زندگی کی ہر درخشندگی، یاس کے بادلوں
نے زائل کر دی ہے۔ وہ اک شبِ تاریک کی طرح ہے جہاں

بشمہ مہر سہی روشنی نہیں۔
ہر آرزو، خواب کی طرح دور دور ہے۔ اور
اس تنگے کی طرح آوارہ! جسے ہوا جہاں چاہے اڑا کر چھینک آئے

پکارا!

افق کے سہرے کنارے دن کو الوداعی پیغام دے رہے
ہیں۔ آفتاب کی رنگین کرنوں نے ہر طرف جو بار نور پھیلا دی
بہار کی چمکیلی شام سریر آرائے دہرے۔

پتہ پتہ حیات سے محرومے اور ذرہ ذرہ بالیدہ!
کائنات مخزن نشاط و شگفتگی بن رہی ہے اور اُس کی
ہر شے داعی کیف و سرور۔

لیکن میرے لئے کچھ بھی نہیں! میری افسردگی وقت
کی رفتار کے ساتھ ساتھ بڑھ رہی ہے اور افسانہ ماضی حاوی
بر روح حیات۔

کہتے ہیں کہ اپریل کی یہ شام پر کیف ہے اور جلد ذوق انگیزی
تک یادگار۔

ممکن ہے کہ ایسا ہی ہو لیکن میرے لئے تو حنائے
پائے خزاں سے زیادہ ہمیشہ نہیں رکھتی۔

کائنات نقشے گیتوں سے مدہوش ہے اور دہر دہر سبز و شاد
مجھے کیا؟ یہاں تو وہی افسردہ روح ہے۔ اور

پشردہ دل! نہ احساس بہار ہے اور نہ سروکار بہ خزاں۔ نہ ز
بس اک گنج تنہائی ہے یا میں اپنی شکست کی ادا

اور تمہارے ساتھ گزارے ہوئے سنہری زمانے کی یاد۔ جب

میری دنیا تم سے وابستہ تھی اور محض تم تک محدود۔ موت

کے زبردست ہاتھ نے ہم دونوں کو علیحدہ کر دیا۔ گویا تم کو جان

سے بعید تر کر دیا گیا لیکن میرا دل! وہ تو اب بھی تمہاری جلنے

قیام ہے اور سر لحر محمود خیالات

کیونکہ ہمیشہ کیلئے پھر جانو الی سستی۔ عزیز ترین روح

تمہاری یاد سے بہتر تو کوئی یاد نہیں

اعتراف

یہ جانتے ہوئے بھی کہ دنیا نفرت گاہ ہے مجھے کبھی

اس سے دلچسپی تھی۔

مجھے معلوم تھا کہ یہ مدفن ارمان ہے اور چند روزہ خواب و خیال۔ لیکن پھر بھی مجھے اس سے لگاؤ تھا اور قلبی تعلق۔

یہ دیکھ کر کہاں خود پرور انسان بتے ہیں جنکی کائنات مشتمل برہنہ کار زر ہے۔ مجھے رنج ہوتا تھا اور ان کی نفس پروری پر تاسف۔

پر حیرت! کہ پھر بھی میں اسکی اس حد تک شیدائی تھی۔
غریبوں کو دیوانہ وار کشاکش حیات سے پینتے دیکھ کر
مجھے قلبی رنج پہنچتا۔ میری آنکھیں آنسوؤں سے بھیگ جاتیں اور
ان کے بڑھتے ہوئے مصائب پر ملول۔

لیکن دنیا کیلئے پھر بھی میں ایک پیار سا محسوس کرتی
ہر اب! ہاں اب! اودہ قابل نفرت اور اذیت دہ
کشش ختم ہو چکی ہے اور مع اپنی دل فریبیوں کے درجہ صفر
سے زیادہ حیثیت نہیں رکھتی۔

روح اس موقع جبر و استبداد سے نکل کر فضاؤں
میں منتشر ہونے کو اس طرح بے قرار ہے جیسے پُر سکوت ساز کے

سینے میں کوئی نغمہ متلاطم ہو۔

یہاں کی امروزاب میرے لئے روزِ محشر سے کم نہیں
اور فردا کا تصور ہی کپکپاہٹ طاری کر دیتا ہے

موت کا فرشتہ دھیرے دھیرے قدم آگے بڑھا

رہا ہے۔ کاش! وہ مجھے اپنی فوری پناہ میں لے سکے اور سطح

غائب آزدہر کر دے جیسے آسمان سے کوئی تارا ٹوٹے اور فضاؤں

میں گھل کر رہ جائے..... موسیقی سے معمور سکون میں جب

آسمان پر تارے چمکتے ہیں تو میرا دل اس وادی میں پہنچنے

کو بے قرار ہو جاتا ہے جہاں سکون ہی سکون ہے اور پاکیزگی

لے اپنا دل نکال کر خطہ زمین پر بھیر دیا ہے۔

جہاں آسمانی ساز پر خورشیدِ نجات کے گیت گاتی ہیں

اور فرشتے اپنے سفید سفید پروں سے سایہ کئے ہوئے ہیں۔

کاش! میں اس وادی میں پہنچ سکتی جو اس دنیا

سے بالکل متضاد ہے اور اس کا ماحول یہاں سے جداگانہ۔

نغمہ آزادی

خاتونِ اسلام! وقتِ خوابیدگی گز چکا۔ از بہرِ خدا
اب بیدار ہو۔ یہ پستی! پستی! کورجہ نیستی تک پہنچا دیئے والی
پستی!! جس نے تیری روح پر غاصبانہ پردہ غفلت ڈالا ہوا تھا اسے
مٹا دینے کا وقت ہے اور صفوہ دہر سے ہمیشہ ہمیشہ کے لئے
اُڑا دینے کا موقع۔ اٹھ! کہ اک زریں لمحہ تیرا انتظار کر رہا ہے
مسلم ہندی آج عالم بیچارگی میں ہے۔ اغیار اس
پر خندہ زن ہیں اور اپنے اس کے وجود سے شرمندہ! اللہ! اللہ!
یہ جمود بے ہمتی! کہ وہ اپنے آپ کو بھول چکا ہے۔ اپنی نظری
آزادی، شوکتِ رشتہ کو فراموش کر چکا ہے اور علمی شینگی
اخوتِ اسلامی سے قطع تعلق۔

دہریں اس کا وجود! معبود! ایسا معلوم
ہوتا ہے جیسے سردھبہ نکول سے کوئی کنول کا پھول مجھد ہو کر
رہ گیا ہو، فصل بہار سے بلندبالا اور موسمِ خزاں سے بے نیاز۔
دخترِ اسلام! اپنی رفعت گزشتہ یاد کر۔ اس
جسٹیکہ ہوئے مسافر کی راہبر، اور ملتے ہوئے کارواں کی پاسبان

غلامی کی سیاہ چٹریل برسیر آرائے ہندسے ہر طرف
جہل کا دور دورہ ہے اور مغلسی کی حکومت -

اپنی قدر پہچان! اور نیم جان و بے روح قوم کو
روح آزادی دلا دے۔ واما نذر مسافر کو احساسِ عزت دلا
اسکی ڈگمگاتی کشتی کو تھام لے اور بادِ موافق کے راستے پر لے جا۔
ہند کا "بیمار مرد" بار بار لڑکھڑائے گا۔ بڑھتے بڑھتے
تھے گا اور ممکن ہے کہ پھیرنے کی کوشش بھی کرے۔

لیکن تو کہ عائشہؓ، فاطمہؓ، خولہ و حفصہ کے کارناموں
سے واقف ہے مطلق ہراساں نہوئے سے صوتِ ہادی کی یاد دہانی
گرا اور منزلِ مقصود پر پہنچا سے
زینتِ آسمان! تیرا ہی مل تجھے اپنے
وقت کا درخشندہ ستارہ بنا دے گا۔

پروانہ سے

بھنے سرِ فروش! اس بے قراری سے شمع کا لوٹا
کیوں کر رہا ہے مطلوب کے قریب پہنچ کر بھی اتنی بچینی اتنی آہ و ناری

شب کی تاریکی میں لپٹی ہوئی ہر شے غرقِ خوابِ نوشین ہے لیکن تیرے لئے شاید نیند کا نام عنقا ہو گیا..... تیرے شاندار قافلے کے ہم سفر لمحہ بر لمحہ کم ہو رہے ہیں لیکن تجھ پر کوئی اثر ہی نہیں۔ اس قدر غرقِ یم خیال کہ اپنے آپ تک کا ہوش نہیں جانا باز پروائے! شعلہ بار آتشیں کو پر اپنی ہستی سے بے نیاز ہو کر لپکنا اور بیک تانیہ بے جان ہو کر محبوب کے قدموں پر گر پڑنا..... کیا تیری اصطلاح میں انجامِ حیات لے ہی کہتے ہیں۔ پتہ شمس کے اندر اندر گھلنے کا دلسوز منظر برداشت سے باہر ہے۔

رات کی تاریکی رفتہ رفتہ برسرِ رہی ہے۔ کائنات مردہ صد سالہ کی طرح خاموش ہے اور ہرزہ نشہ خواب میں لڑکھڑاتا ہوا۔ پرندے آشیانوں میں ساکت ہیں اور درندے جنگلوں میں خوابیدہ۔

لیکن تیری یہ شب بیداری کیسی؟ تو کوئی ننھا سا دیوتا تو نہیں جو شمع کی حیات جاودانی اور اپنی قبولیت شرابی کے لئے دست بدعا ہے

تصویر دروہا آسمان پر چاند بھی طلوع ہو گیا

اس کا عکس جھیل کے پانی پر ناچ رہا ہے اور سمندری مہجول
 کے نعموں نے سنا لخوردہ دنیا کے چہرے پر مسکایٹ طاری کر دی
 لیکن تو! آہ! آہ! کہ تیری کائنات مشعل بریک شمع ہے
 اور اس کی آتشیں کو میں ما حاصل حیات پوشیدہ۔

عند لیب شیدا تو ہر وقت سرگرم فغاں لہتی ہے اور
 سننے والوں کے لئے سامان محشر سے کم نہیں لیکن آفرین ہے
 تجھے! کہ لپکتے ہوئے شعلے کو بوسہ دینے کی تمنا اشتیاق فنا
 کو دو بالا کر دیتی ہے۔

اللہ! اللہ! یہ وارفتگی کہ دہریں دم بھر کا قیام بھی
 بار خاطر ہے۔ دل صد پارہ میں اک عزم آہنی ہے اور
 روح کی گہرائیوں میں ملکوتی درخشانی۔
 کتنی مختصر ہے تیری زندگی لیکن کس قدر شاعرانہ
 اور بیدار وسعت خیال۔

شیاما سے

گہرا لو دفن میں سرگرداں شیاما! تو اس قدر بیقرار

کیوں ہے؟ ان ننھے ننھے پروں میں یہ اضطراب کی بجلیاں کبھی؟
اور یہ سوز و گداز سے لبریز آواز! جیسے کوئی راندہ
درگاہ فرشتہ نجات کے گیت الاپ رہا ہو۔

ننھی سی معصوم شیا یا! تو شعلہ کی طرح لرزاں اور
غرق یم خیال کیوں ہے؟ کیا تیرا مطلوب کہیں روپوش ہو گیا
یا دہرگی گمنام خلا میں کوئی جائے قیام نہیں رہی۔ برشکال
کی اس حسین صبح کو جب مینہ برس کر کھل جاتا ہے اور آسمان
پر قرمزی بادلوں کے ٹکڑے دوڑتے پھرتے ہیں تو تیسری
حیران سی آنکھوں میں ایسی چمک کہاں سے آجاتی ہے۔ یہ
متحیر کن چمک! جو پہلی شعاع آفتاب کے بھی زیادہ درخشاں ہے
تیری وہ معصومانہ ادائیں۔ وہ حسن ملیح۔ اور وہ
پیکر نزاکت۔ ایسا معلوم ہوتا ہے جیسے آسمان کی ابر آلود
چھاتی سے کوئی جل بری اتر آئی ہے۔

اور اس پر بھی یہ انتظار مسلسل۔ فضاؤں میں

کسی کی جستجو اور جنبش نہیں!

حسین پرند! تجھ میں اس قدر شوریدگی کیوں ہے
اور یہ بڑھتی ہوئی وارفتگی۔ کاش! اس کا ازالہ کسی کے بس میں ہوتا

جب تو سادوں میں طھار لگاتی ہے۔ کیفِ سرمدی عطا کرنے والے طھار! جیسے گلاب کی پتیوں پر ہلکی ہلکی بوئیں پڑ رہی ہوں تو نبضِ کائنات تیز تیز ہو جاتی ہے اور ہر شے احساسِ حیات سے جُنباں۔

میرے قلبِ حزیں پر کوئی نامعلوم غلش اور بے پایاں اُداسی بھار ہی ہے۔ موسیقارِ شیاما! کوئی نغمہ چھڑے روح کو سرشار کر دینے والا نغمہ اتنا کہ آلام کے یہ گھرے ہوئے بادل چھٹ جائیں اور تیری برصحتی ہوئی خوشگلی بھی تبدیلِ اطمینان ہو۔ میری حسین شیاما! مجھے اک سکوں بخش نغمہ سنا دے۔

محفلِ عندلیب

رات سُنسان ہے اور بدمندروں جیسی تاریک نیند کی طلسمی دیوی ہر ایک کو اپنے حلقہٴ دام میں لا چکی شوریدہ سمندری موج میں کسی نوزائیدہ بچے کی طرح عالمِ مدہوشی میں ہیں کبھی کبھی اک شرمیلی سرسراہٹ سے پتے کا نچنے لگتے ہیں یا کسی ننھے پرند کی چیخ اس جہود کو توڑ دیتی ہے۔ اور سب

اور وہ یہ کہ اگر صبح فردا "حامل خزاں" بن کر
 آئی تو "رنگ چمن" کیسا ہو جائے گا۔ استبداد کے سچے آہنی
 میں گرفتار ہونے سے ساکنانِ چمن پر کیا بیتے گی۔ اور یہ
 تجدیدِ کتابِ حیات کا کونسا ورق پیش نظر کرے گی۔

مسئلہ حیات

موسم خزاں کے دُھندلے آسمان پر تارے چمک
 رہے ہیں۔ رات کے ہلکے ہلکے سائے گہرے ہو چلے اور شوریدہ
 جھونکوں کی مسلسل چھڑے لرزاں شاخیں ساکت!
 اس معمور خوابِ وقت میں، میں غرقِ یمِ خیال
 ہوں۔ دل ناتوانی کے عمیق سمندر میں ڈوب رہا ہے اور روح
 مائل برپیشانی۔ جیسے رباب کے تار ٹوٹ کر اُسکے نعموں
 کو خاموش کر دیتے ہیں۔

کاش! میں مسئلہ حیات کی تہہ تک پہنچ سکتی
 یہ پیچیدہ مسئلہ حیات!! جسے جتنا سلجھا ناخپا ہنتی ہوں
 اسی قدر الجھتا چلا جاتا ہے

دور گھنٹی جھاڑیوں میں کوئل کوک رہی ہے کیا اسکی
 آواز پُر از سوز و ساز نہیں یا اُس کا لغزہ آواز کہ فنا سے کم ہے۔
 ماہِ شب اپنی جملہ تابانیوں سے دہر کو جگمگا رہا ہے لیکن
 اُس کی ہر لمحہ برصتی ہوئی زردی؟ آہ! یہ تو کچھ اور ہی کہتی ہے۔
 اور یہ دہر! محزنِ راحت و آرام، جس کے سالخوردہ
 چہرے پر ہر آنے والا لمحہ اک نئی شکن ڈال دیتا ہے جس کا قلب
 امتدادِ زمانہ سے چور چور ہے اور سستی بے بال و پر۔
 سکوتِ شب! اپنی آغوش میں صد ہا نالہ
 یا بس پنہاں کئے ہوئے ہے۔

تو پھر؟ جب ہر طرف درد کے مضراب چھڑے ہو
 تو حیاتِ فانی "مشتعل بہ چند نوحہ لائے پُر سوز" ہوئی نہ اور معدنِ
 گریہ و الم — لیکن پھر بادِ سحر کے لطیف جھونکے ہیں
 جو اپنی جنبشِ سپہ سے بنض کائنات کو تیز تر کرتے ہیں۔

بیگانہ از سستی و نیستی سمندر ہے جو اپنی سُریلی
 آواز سے لمحاتِ حیات کو لافانی بنانے کی تلقین کرتا ہے۔
 یہ پُر سرور لغعاتِ موسیقی! جو اس طرح بے قرار کر
 دیتے ہیں جیسے ساز کے پُر سکوت تاروں میں کوئی لغزہ متلاطم ہو

اور پہلی شجاع آفتابِ احویاتِ نوز کی علمبردار
اور مہتمم سے بڑھ کر حسین۔

تو معبود! "نوحہ ہائے غم کے ساتھ یہ نغماتِ شادمانی"
کیوں؟ یہ انجمادِ جُربات تلخ و شیریں کیسیا؟
بلند گہرائیوں سے اک شوخ ستارہ میری شوریدگی
پر ہنس رہا ہے۔ سیاہ رات اپنا لبادہ پٹینے میں مصروف
ہے اور صبا کی دُھندلی کرنوں نے تعاقبِ تاریکی شروع کر دیا
لیکن میں اسی طرح مسئلہ حیات تک پہنچنے کی
نا تمام کوشش میں مصروف ہوں۔ آہ! یہ دشوار ترین مسئلہ!
جس سے تنگ آکر اک دل جلا شاعر کہتا ہے
بعد یک عمر بھی جینے کا انداز آیا
زندگی تھوڑے پھیچا مرا۔ میں باز آیا

کس نے؟

بہارِ مخزنِ مسرت کیونکر ہو گئی؟ اس کی ہر شے
کو اپنے رنگ میں رنگ کر دلفریب کس نے بنا دیا؟ اور

ہوا کے مسلسل جھونکوں سے نوشگفتہ غنچوں میں لرزش کہاں سے آگئی؟

یہ روپہلی اور سنہری پروں والی تلی۔ کس جھکسی
وادی کی مقدس حورا اسے ملکہ نزاکت کس نے بنا دیا
اور اپنے ہی حسن پر مست خرام۔

دور سے سنائی دینے والا نعمہ اتنا پرکشش کیوں
ہوتا ہے اور حسین بھولوں میں شان دلربائی کس نے پیدا کر دی
جب اُفق کے کنارے دن کو الوداع کہنے لگتے

میں تو کس کی لابی لابی انگلیاں ان پر سرخیاں بکھیر دیتی
میں اور غروب ہونے والی آفتابی کرنوں کو تبسم جیسا حسین
کس نے بنا دیا؟..... جیسے فانوس میں اک شعلہ آتشیں لرز رہا ہو
کر مک شب تاب کو پاس بان عروس شب کس

نے بنا دیا اور بہتے ہوئے جھرنے کو اپنی تیز روانی پر نازاں۔

کس نے؟ آہ کس نے؟ اپنی جنبش
پیہم سے بنفص کائنات تھام رکھی ہے۔

شعلہ آتشیں

افق مغرب پر اک آتشیں شعلہ لرز رہا ہے۔ لمحہ بہ لمحہ
آگے بڑھتا جاتا ہے تاکہ دہر کو خاکستر کر دے اور اس کے
لوازمات کو اک افسانہ پاریںہ!

اس کی ہر لپک ہزاروں دھول کے لئے پیغامِ اہل
ہے اور کائنات کے لئے حاملِ قہر و غضب۔

زمیں اپنی بے چارگی پر گریاں ہے جیسے زمینہ ماضیہ
کے فراموش شدہ افسانے دہرا رہی ہو اور آسمان متغیر نگاہوں
سے اس خویش ڈرامہ کا مشاہدہ کر رہا ہے جو وحشتِ رسوائی
کی زندہ یادگار ہے اور تہذیب تمدن کا جنازہ۔

ہر طرف اک تاریکی سی چھا رہی ہے ہولناک تاریکی۔
نعمتِ جنگِ درباب کی جگہ فرشتہ موت کے جس فنا نے
لی اور محسیمِ قہقہہ زندگی، آسوں میں ڈوبی ہوئی پکار سے
زیادہ حیثیت نہیں رکھتی۔

دہر کے ہر خلا پر شعلہ آتشیں کا تسلط ہے اور
گہرائی میں اس کا حصار۔

نوجوان دم بخود ہیں۔ بوڑھے صورتِ بیمار اور بچے
معصوم و مسرور بچے اک عالم حیرت میں لیکن یہ سُرُخ سُرُخ آتشیں
شعلہ! اللہ! یہ تو دم بدم بڑھتا ہی چلا آتا ہے۔

کائنات کے اگھڑے اگھڑے سانس اس کے لئے بے غنی ہیں
اور اس کی ترقی بزرگ سودائیت بے حقیقت۔

ہلاکو و چنگیز کی داستان سنا کر تاریخ اپنے آپ کو ڈہرا رہی ہے
فطرت کے کھلنے اپنے ہی بندے ہوئے ہتھیاروں سے
کھیل ہے میں انکی سستی شرمندہ تکمیل ہے اور خواہہائے فردا پر آئندہ
پر یہ بھڑکتا ہوا شعلہ! آہ! یہ تو قریب سے قریب تر
ہو رہا ہے۔ تھکا ماندہ آفتاب گوشہ سکون میں جا چھپا
لرزان و رقصاں پتے تھک کر ریاضت ہوئے کو ہیں۔ اور
بچھڑے ہوئے پرند آماوہ بہ پر واز آشیاں۔

پر معبود! اسے تو اک لمحہ قرار نہیں اک مسلسل
ترپے اور محسوس لرزش۔

یہ کوئی ہالہ بربریت ہے باعتبار خداوندی؟
یہ شعلہ! یہ لپکتا ہوا آتشیں شعلہ۔

سکوت نیم شب

رات اپنا آدھا دور ختم کر لے چکی ہے۔ صفا غرقِ پیم خیال ہے اور کائنات نشہ خواب میں مدہوش۔

کبھی کبھی کسی شب بیدار پرندے کا نغمہ دوشِ شمیم پر پھر پھر اٹھتا ہے جیسے رباب کے تار ٹوٹ کر اک ہلکی سی جھنجھناہٹ پیدا کر دیتے ہیں۔

اس کے سوا سکوت ہے بشہرِ خوشاں کی چہار دیواری کا سا سکوت۔

آسمانی بلند یوں پر سے ایک ستارہ جھانک رہا ہے یا کسی وقت، ہوائی جھیر جھیر بٹیوں میں لرزش طاری کر دیتی ہے جیسے ساز کے پُرسکوت تاروں میں کوئی نغمہ متلاطم ہو اس کے سوا اطمینت کا دور دورہ ہے اور موت کے سناٹے کی حکمرانی۔

دور کوہستان کی پہاڑیاں ساکت و دم بخود ہیں جیسے بات کرنے سے ڈر رہی ہیں اور سفیدے کے کوہ و قارِ دخت کسی طلسمی ماحول کے زیر اثر سر جھکانے لگے ہیں۔

ایسا معلوم ہوتا ہے کہ کائنات کسی شب بیدار ساجرہ کے سحرے مسحور ہے۔

میں خاموش بیٹھی ان حالات کا مشاہدہ کر رہی ہوں مجھے تو یہی معلوم ہوتا ہے کہ زندگی ایک کھنڈر ہے۔ بدھ مندروں جیسا تاریک کھنڈر۔

اور نیم شب کا یہ سکوت اُس کی ویرانی کو اور بھی بر طعنا رہا ہے

تبسم

اُس کے پاکیزہ حسن میں فرشتوں کی سی سادگی تھی اور فردوسی جوروں جیسی ملاحظت۔

اس کے پیارے پیارے لبوں پر اک تبسم رقص کرتا رہتا معمور حیات اور جاں بخش تبسم

جب وہ مسکراتی تو ایسا معلوم ہوتا جیسے فضا میں مسرت و شادمانی کی ہلکی ہلکی بدلیاں چھا رہی ہوں

کبھی کبھی اُس کی مسکراہٹ، روح نبض کائنات معلوم ہوتی اور کبھی ایسی شاداب و پرسکون جیسے پیاسی زمین مدت

در لڑنے کے بعد مینہ سے سیراب ہوئی ہو۔
 اس کے جادۂ حیات پر دہر کی آلودگیوں نے سایہ نہ
 ڈالا تھا۔ یہاں کی ناصیہ فرسائیوں سے وہ بے نیاز تھی۔ اور
 حد امکان تک بلند بالا۔

اس کی کائنات تو اسی ملکوتی تبسم میں پوشیدہ
 تھی اور اس کی وسعتوں تک محدود! جو اس کی
 روح میں طمانیت کی ہلکی ہلکی لہریں مار رہا تھا۔

شمع سے

سوختہ دل شمع! تو اس قدر آرزوہ خاطر کیوں ہے
 ہنسی کی محفل میں افسردگی کے جھونکوں کا کیا کام ہے پر والوں کی
 جاننازی تو باعث انتشار نہیں یا خیال بیچارگی سوہان روح ہو رہا ہے
 وقف الم شمع! تو اس طرح سرد آہیں کیوں
 بھر رہی ہے۔ عہد گزشتہ کا کوئی بھولا بسرا واقعہ تو نہیں یاد آ گیا
 یا اپنی دعا کو بے اثر دیکھ کر مجھ کو سرد خاموشی ہے۔

ماضی کے افسانے دہرا نالا حاصل ہے۔ ماضی!

رفتہ و گزشتہ ماضی!! اُس کی گزری ہوئی چند گھنٹیوں کا ذکر ہی کیسا؟ آہ! وہ سرابِ آسالماتِ اجن کو گزرتے اتنا عرصہ بھی نہ لگا جتنی دیر میں کنول کی پنکھڑی پر جباب بن کر بگڑ جاتا ہے۔

ہستی سے بیزار شمع! یوں گھل گھل کر جان دینے سے کیا فائدہ۔ یہ تنگی سی شیریں جان۔ جو پروانوں کی حیات کا لہجہ و ماویٰ ہے۔ کہیں یہ تصور تو تجھے نہیں پگھلا رہا کہ بادِ صبا یادگار رونقِ محفل کو نابود نہ کر دے۔

لیکن جب حقیقت ہی حقیقت نہ رہی تو افسانہ کو دہرانے سے کیا حاصل؟ جب کارواں ہی چلا گیا تو غبارِ رنگزار کے ناپید ہو جانے کا کیا غم؟
تجھے مایوس تمنا ہونے کا رنج ہے لیکن وہ تمتا ہی کیا جو محروم تکمیل نہ ہو۔

تفسیر سوزِ شمع! تو اس قدر مضطرب ہے۔ شاید خود جل جل کر اوردوں کو جلانے کے احساس سے۔ لیکن! لیکن!! سر حیات بھی تو اُسے ہی کہتے ہیں..... آفتاب اپنے سینے سے آتشین شعاعیں نکالتا ہے۔ بوڑھی زمین کی تھکی ہوئی ہڈیوں کو گرمی پہنچانے

کے لئے۔ ماہِ شبِ رات بھر اپنی ٹھنڈی ٹھنڈی کرنیں دیتا ہے۔ کائنات کی تاریکیوں کا سینہ چیرنے کے لئے۔

جب کہ حیاتِ فانی معمور بہ جرعات تلخ ہے اور اسکی ایک ایک سطر مرتعِ پیچیدگی۔ یہاں ہر ہر لرزش کا مقابلہ کرنا پڑتا ہے اور اپنی مستی کو ہر نئے انقلاب کا حامل۔ پھر یہ از خود نشتگی کیسی؟ اندر ہی اندر گھٹنا چپہ معنی دارد؟

سپیل حسن! کوئی پریشان خواب تیرے جلوے کی عکاسی کو محدود کر رہا ہے لیکن یہ آہ وزاری کب تک؟
رات دھیرے دھیرے صبح میں تبدیل ہونے کو ہے
اور بادِ صبا کی سرسراہٹ سنائی دے رہی ہے۔ وقت نایاب ہے اور پھر نہ آنے والا۔

اسے تو جان فروش پروانوں کی سر فروش کی داد میں گزار دے۔

کشاکشِ حیات

دن بھر کا تھکا ماندہ آفتاب، گوشتِ عافیت میں

سکون پذیر ہو چکا۔ بچھڑے ہوئے پرند اپنے اپنے آشیانوں کی طرف
 جا رہے ہیں۔ آسمانوں پر تاروں کی تعداد میں اضافہ ہو رہا ہے
 اور زمین پر سیم عطر و بیز کی کیف آفرینی میں کوشش۔
 سرزمین خواب کا سامسو رنگن وقت ہے اور گلاب
 کی نچھری جیسا دلکش سماں۔

ایسے پر کیف سے میں بھی میری روح چنپنے نہیں پاتی بڑھتی
 ہوئی کلفتوں نے اسے خستہ پا کر دیا ہے اور پر صعوبت لمحات کی
 خاش نے گریز پا۔

اللہ! اللہ! اکشائش حیات کی ہنگامہ آریاں۔

چو دھویں کا چاند اپنی جملہ تابانی سے روشن ہے صنوبر و
 چنار کے درختوں پر اس کی شعاعیں اس طرح چھن چھن کر گرتی ہیں
 جیسے حورانِ خلد کے لبادوں کا سایہ کانپ رہا ہو۔ قریب ہی
 سمندری موجیں مدھم مدھم سروں میں کوئی گیت الاپ رہی ہیں
 سکون و سرور عطا کرنے والا گیت۔

اس سہانے وقت میں میرا خواب فراموش ہو چکا
 بڑھتی ہوئی شور و شین اس پر حاوی ہو چکیں اور حیات کی پڑخار
 وادیوں کا تصور لمحہ بہ لمحہ پریشان کر رہا ہے۔

ہر شے پر ایک دلاویز تبسم چھا رہا ہے جیسے سا لہا
 سال کے بجائے بارش کی بو چھپانے شادابی عطا کر دی ہو اور
 نیند کے خمار میں لپٹی ہوئی کائنات سکون آمیز سانس لے رہی ہے
 لیکن مجھے تو یہی معلوم ہوتا ہے کہ فضا کے لپیٹ
 میں کوئی مقدس روح مسکرا رہی ہے۔ میری داماندگی و
 بیچارگی پر سرور ہے اور ہنس ہنس کر کشاکش حیات کی
 شوریدگی کا یقین دلا رہی ہے۔

آخری تحفہ

اٹھا بیسویں کا زرد زرد چاند الوداعی لگا ہوں سے
 زمین کو تک رہا تھا۔ اس خود فراموش و خستہ مرض کی طرح
 جو دم و ایسے اُکھڑے اُکھڑے سانس لے رہا ہو
 تبھی کبھی اُس کی دھندلی روشنی لیموں کے نوحینہ
 پتوں پر لرزے لگتی یا چکوری کی دردناک آواز فضا کو اور بھی
 متوحش کر دیتی لیکن فطرت کی آہنی گرفت میں مجھوس چاند
 بے دست و پا تھا اور سالت سفید سفید بادلوں کے

تھہر مٹ میں ایسا معلوم ہو تب جیسے کوئی کفن میں لپیٹی ہوئی لاش ہو
 تارے حیرتناک لنگا ہوں سے اپنے ہم جلس کی حالت دیکھ
 رہے تھے۔ یہ آسمانی سوگواروں اور زگرہ سے بار بار لڑ کھڑا اٹھتے۔ اور
 شب ہائے ماہ سے لطف اندوز ہونے کے بعد۔ اب چاند کے ہونے
 احساس سے کپکپا رہے تھے۔

اور چاند! پیکرِ غم تھا اور غرقابِ الم۔ آہستہ آہستہ
 نیلگوں گہرائیوں میں تحلیل ہو رہا تھا اس برستے ہوئے سحاب کی
 طرح جو رفتہ رفتہ فضا میں غائب ہو جاتا ہے۔

کائنات پر اک آسپیی سکوت برس رہا تھا اور سپیدے
 کے درخت ہیبت ناک دیوؤں کی طرح انگرٹیاں لے رہے تھے
 ہاں کبھی کبھی کوئی ستارہ باسی بھول کی طرح کھلایا ہوا نظر آجاتا یا
 آسمان کا مرد بیمار گہرے گہرے سانس کھینچنے لگتا۔

رات رفتہ رفتہ ختم ہو رہی تھی اور فلکی فانوس کا
 آتشین شعلہ رو بہ انحطاط

دفعاً اک شہاب ثاقب نے آہستہ سے جنبش کی اور
 زمین کی لائٹنہی وسعتوں میں کھو گیا مجھے تو ایسا محسوس ہوا جیسے
 دور حیات سے گزرتے ہوئے مسافر کا آخری تکتہ ہے۔ زمین

کو آخری خراجِ رفاقت اور چاند کی دکھ بھری آنکھ کا ڈھلکا سہا

گوشہ عافیت

کہاں ہے وہ گوشہ عافیت۔ وہ گنج سکون۔ جہاں
انسانیت کا کالِ روح کو مجروح نہیں کرتا..... نہ بڑھے
ہوئے آلام ہیں اور نہ پیہم جو رواستباد۔

اس دہر کی خونچکاں داستانیں، درد انگیز افسانے
اور تحیر زا واقعات ترقی پذیر ہیں۔ میری فہم سے بالاتر اور ادراک
سے بعید۔ اور میں اپنے کو شام کے دھندلکے میں تلفون محسوس کرتی
ہوں۔ ویران اور اندھیرے زندگی کے نظارے جہاں غروب آفتاب
کی آخری کرن بھی جھٹکنے سے معذور ہے

یہاں ہوا سسکیاں بھر بھر کر روتی ہے جیسے کسی
کی خشک آنسوؤں میں ڈوبی ہوئی پکار ہو

فضا پر مننا کی چھاتی رہتی ہے گہری گہری گہرا لود
مننا کی..... جیسے برباد آرزوؤں کا غبار چھا رہا ہو۔

آسمان کی چھاتی ابرا لود ہے اور زمین کی وسعت

گرد آلود — کاش! اس پر آشوب وادی سے نکل کر کھاموش
 ماحول میں پہنچ جائیں اور اک آزاد دنیا تلاش کریں عنقا کی طرح
 آزاد و بے پروا۔ یہ وسیع کائنات۔ اس کی پُر فریب نیرنگیاں
 اور اس کی دلکش رنگینیاں سراب آسا ہیں اور ایسی ناپائیدار۔۔۔
 جیسے کنول کی پتی پر لرزاں اک قطرہ حباب۔۔۔ یہاں
 ہو کر اہتی ہے۔ چاند اشکبار ہے اور کائنات وحشت زدہ۔

اس شوریدہ دنیا سے دور! کوئی ایسا کج سکون جہاں
 روح میں انعکاس پیدا کرنے والے نغمے بکھر رہے ہوں

جہاں اطمینانِ ذرے ذرے پر چھارہا ہو۔۔۔۔۔
 جہاں سپیدہ سحر حیاتِ نو کا پیغام لاتا ہو۔۔۔۔۔
 اور! اور!! جہاں نہ ذکرِ امر و نہ نہ فکرِ سردارِ روحِ عالم
 خیال کے راستوں پر پرواز کرتے کرتے تھک چکی ہے۔ اور
 کمزور دل اپنے ماحول سے متنفر۔

تو کیوں نہ اس دہر فانی کو الوداع کہہ دیا جائے
 ہمیشہ ہمیشہ کے لئے۔

جاودانی آئیناں شاعر کے تخیل جیسا گوشہ عافیت۔ آہ!

وادئی لٹو

نیند کے خمار میں لیٹی ہوئی کائنات گہرے گہرے سانس
 لے رہی تھی اور تاریکی کے لمبے لمبے سائے دوش فضا پر لہرا رہے تھے
 ایسا معلوم ہوتا تھا کہ شیاطین دوزخ اپنے بھاری
 اور نظر نہ آنے والے پروں کی مدد سے اُڑے چلے جا رہے ہیں
 چودھویں کا چاند نیلگوں گہرائیوں میں ڈبڈبا رہا تھا اور
 سیاہ بادلوں کے ٹکڑے ادھر ادھر اڑتے پھرتے تھے۔

ایسا معلوم ہوتا تھا کہ رات کی مشکیں سب
 شہزادی دوائے عنبریں بھید کے جھول جھول رہی ہے۔
 ہوا کے سرد جھونکے دھیرے دھیرے سرگوشیاں کر رہے
 تھے۔ حرکات مدد جزر کی مانند کیف آفریں سرگوشیاں
 ایسا معلوم ہوتا تھا کہ جیسے کوئی مقدس فرشتہ
 بر لب نجات پر نعمات عرفانیت الاپ رہا ہے۔

کبت تک

تسلط خزاں نے وجود کائنات بدل دیا۔ ایسا معلوم ہوتا ہے جیسے دنیا کے تمام شیاطین مل کر اپنے منحوس پر پھڑپھڑا رہے ہوں۔ عندلیب خوشنوا سو گوار ہے اور گلشن صد پارہ دل کو سینے میں لئے مہکتے پتے لرزاں ہیں اور ڈالیاں گریاں۔

لیکن تشدد کے ان خونی پیچوں کی گرفت کبت تک؟
جب کہ آبد بہار کے لئے کائنات اس طرح بیقرار ہے جیسے ساز کے پُر سکوت تاروں میں متلاطم نغمہ

درختوں کی آڑ میں آفتاب غروب ہو رہا ہے ہر شے شام کے بھوئے بھوئے دھندلکے میں طفوف ہے اور قطرہ ہائے اشک کی طرح جُنبناں۔ دھندلی کرنیں تاریکی کا نقاب کرتے ہوئے غائب از نظر ہو گئیں۔ فضا میں اک ہمیب سا خوف

سانس لے رہا ہے اور ہر طرف تاریکی ہے شبِ یجور کی بڑھتی ہوئی تاریکی لیکن یہ تسلط خوابِ خاموشی کبت تک؟ جبکہ بادِ سحر کے انتظار میں چشمِ غنچہ نودمیدہ واسے اور نبض کائنات سُست سُست جُرعاتِ تلخ سے لبریز جامِ حیات چھلکنے کو ہے دہر

کی دلچسپیاں کسی نیم جان مریض کی طرح اکھڑے اکھڑے سانس
 لیتی نظر آتی ہیں اور آہوئے صحرائی طرح وحشت زدہ روح
 کسی نئی گت کی متلاشی تسلسل حیات اپنی جنبش جلد سے جلد
 کر رہا ہے اور دل افسردہ اُس کی ستم ظریفی پر زار زار
 لیکن کبت تک؟ یہ گردش لیل و نہار کب تک؟
 بیش بریں نیست کہ صبح فردا، موسیقی سے معمور
 اک نیا پیغام سکون لائے۔ حیات بخش پیغامِ راحت و سرور۔

خطابِ حسد

اپنے خوفناک تصور سے مجھے بار بار نہ ڈرا۔ تیرے
 وجود سے میں بے خبر نہیں! اپنی وحشت ناک گہرائیوں سے آگاہ
 کرنے کی کوشش نہ کر۔ مجھے خود بھی اس کا پوری طرح اندازہ ہے
 مسکن جسدِ فانی! مجھے موت سے نہ ڈرا! یہ درس تو
 مجھے ازبر ہے اور دل کی گہرائیوں میں نوشتہ۔
 شہرِ خوشاں کا وحشت ناک ماحول اور غمگین فضا
 میرے لئے کچھ حقیقت نہیں رکھتی۔ نہ ہی ٹوٹے ہوئے کھنڈروں میں

کوئی پُرساں حال نہیں جسم فانی ہے تو ہوا کرے
میری روح تو لافانی ہے اور آسمانی بند یوں پر پرواز کرتے
ہوئے پرند کی طرح آزاد۔
آہ! میں نہیں مان سکتی کہ ”صحیفہ حیات“ ”سورہ موت“
پر ہی ختم ہوتا ہے۔

لرزہ خیز لحد! میری بڑھتی ہوئی شوریدگی کا مستحضر نہ اڑا
میں کیونکر یقین کروں کہ تیری آغوش ہی میرے
سفر کی آخری منزل ہے۔

آف! یہ کس طرح ہو سکتا ہے اس قدر جدو
جہد کا نتیجہ اسے کیونکر کہہ سکتے ہیں۔

ہر تار یک بادل کے پیچھے چمکتا ہوا سورج موجود ہے
تو درجہات فنا طے کرنے کے بعد ”حیات لافانی“ کیونکر نہ ملے گی۔

میرے جسدِ فانی کو برباد کر دے یا خاکستر۔

لیکن روح! ہاں قائم و غیر فانی روح!! وہ تو

تیری دمنرس سے اب بھی باہر ہے اور مصروفِ گلگشت و مستِ خرام۔

”قیامِ عارضی“ کو میں ”منزلِ آخری“ نہیں قرار دیتی

آہ! اس کے ماننے میں مجھے تامل ہے اور سکوت!

غارِ گردِ پُراسرارِ لحدِ بچھے اپنی نقتنہ سامانی سے
 نہ ڈرا۔ وقفہٴ حیاتِ کو میں "خاتمہٴ زیت" پر محمول نہیں کر سکتی
 آہ! میں اپنے تخیلات کو اس طرح مترزل
 کر دینے سے معذور ہوں۔

سازِ شکستہ

جادہٴ زندگی پر افسردگی اپنا سایہ ڈال رہی ہے طبیعت
 اس ماحول سے پریشان ہے اور قلبِ حزنِ مضطرب۔
 ان بڑھتی ہوئی ستورِ شوں سے میں تنگ آ چکی ہوں
 آہ! یہ الجھنیں! جن سے آرزوؤں کی بڑھتی ہوئی کوششیں
 جھجک جھجک جاتی ہیں اور خوابوں کے حسین بھول بے یک
 تانیہ مڑھجا کر رہ جاتے ہیں۔

معبود! تیری وسیع دنیا کی روحانی خلشیں! اے روح
 کی گہرائیوں میں پیوست ہونے پر بھی اٹھیں قرار نہیں۔
 وقت اُڑتی ہوئی فناختہ کی طرح محو پر داڑ ہے
 اور ہر آنے والا لمحہ! محدود عرصہٴ حیات گھٹاتا جاتا ہے ماضی کی

گہرائیوں میں نابود کر دیتا ہے۔ اُن برسے ہوئے بادلوں کی مانند
جو آہستہ آہستہ فضا میں تحلیل ہو جاتے ہیں۔
لیکن حیات کا یہ شکستہ ساز! اس نے تو گزری ہوئی
سستر تیں بھی مٹا دیں اور آنیوالے لمحات خوش آئند کا احساس بھی
اس سے نکلنے والے نغمے بھی تو پُر از سوز و ساز
ہیں اور کائنات کو افسردہ کر دینے والے جیسے نا اُمید یوں
کا حصار چھار ہا ہو۔

کاش! یہ ہمیشہ ہمیشہ کے لئے رساکت ہو سکتا
زندگی کا یہ ساز شکستہ۔
اپنی جھنجھناہٹ کو خاموش کر دیتا اور بوئے گل
کی طرح غائب! تاکہ آرزوؤں کے ناکام افسانے ختم ہو جاتے
اور بڑھتا ہوا اضطراب حیات سکون پذیر۔

بیاضِ دل

چرخ نیلو فری سے لگاتار ستارے ٹوٹ رہے تھے
وہ شبِ یلدا کی تیرگیوں میں اس طرح کھو جاتے جیسے کوئی حسین

سگرزہ تالاب کی گہرائیوں میں غائب ہو جاتا ہے بغیر کسی نقش یا
کے چھوڑے یا اپنی فانی مہستی کی یادگار

اسی طرح! آہ اسی طرح!! ہماری بڑھتی ہوئی آرزوئیں
بھی ٹوٹتی رہتی ہیں بلکہ اس سے بھی کہیں جلد استاروں کو تو
قلب آسمان سے علحدہ ہوتے کچھ دیر بھی لگتی ہے لیکن آرزوئیں
تو فوراً چکنا چور ہو جاتی ہیں۔ بیک ثانیہ! ریزہ ریزہ ہو کر رہ جاتی ہیں
وہ ہمالیہ کی چوٹیوں سے بھی بلند آرزوئیں! آہ! وہ
کس طرح شکستہ ہو جاتی ہیں اور سمندری گہرائیوں سے زیادہ عمیق
دل میں نہاں امیدیں شرمندہ تکمیل۔

قوس و قزح کے سے حسین خواب ہوتے ہیں اور نعروں
کی طرح محصوم! امین اُن کی تعبیر! وہ تو صحرا کی اُس ریت کی
طرح ہے جو ہر شے کو پریشان و منتشر کر دے۔

اور تمناؤں کے خوشترنگ غنچے! جو اک معمولی سسی
جنبش پر نہ فراموش ہونے والے کیف سے جھوم اُٹھتے ہیں لیکن
حقیقت میں تو ان کا وجود ایسا ہے جیسے شاخ حسناں زردہ
پر مرجمب یا ہوا پھول۔

مالک! ان آرزوؤں کی وقعت بے کار ہے!

تمناؤں کی قیمت عارضی! اور خوابوں کی فرحت موہوم۔
 آہ! وہ تو ایسی ہی سراب آساہیں جیسے کنول کے
 پھول پر قطرہ حباب!.... چشمکِ برق سے زیادہ بے حقیقت
 اور برشکال کی عارضی دھوپ جیسی ناپائیدار!
 یہ دم توڑتی ہوئی شرمندہ تکمیل آرزوئیں۔

محو گریہ کلیو!

محو گریہ کلیو! تم اس قدر آشفٹہ خاطر کیوں ہو؟ کیا
 زندگی کا کوئی سہانا خواب شرمندہ تکمیل رہ گیا یا کوئی شگفتہ
 ہونے کی آرزو دم توڑ رہی ہے۔

نہیں تو چمکیلی کلیو! تم اس قدر پریشان خاطر
 اور تباہ حال کیوں ہو؟
 وہ شگفتگی کہاں کھو کر رہ گئی اور وہ پاکیزہ مسکراہٹ

کیا دنیا کے لئے تمہاری معصوم سستی بھی ناقابل برداشت بوجھ ہے؟
 مجھے تو ڈر ہے کہ تمہارے ننھے ننھے قلوب
 فرطِ الم سے شوق نہ ہو جائیں۔

زندگی کے حسین خواب۔ آہ! وہ تو اسی طرح خیال
 بن کر اڑ جایا کرتے ہیں اور بڑھتی ہوئی آرزوئیں بھی۔
 مگر الم رسیدہ کلیو! اس رنج و الم سے کیا فائدہ۔ شرمندہ
 تکمیل آرزوئیں کبھی پوری نہیں ہوتیں اور نہ سہانے خواب
 منت پذیر تعبیر!

وقت! اُف! اُف! اُف! یہ ظالم و خوفناک صیاد! یہ تو
 اپنے ہر صید سے ایسا ہی سلوک کرتا ہے۔ اُسے بے بال و پر
 اور اسپر قفس کر دینے پر بھی اُسے چین نہیں۔

قدرت کی حسین ترین صنعتوں سے اس نے یہی سلوک
 کیا۔ سیکڑوں تلوہ اس کی چیرہ دستیوں سے مڑھا کر رہ گئے
 اور ہزاروں روحیں اس کے مظالم کے آگے سر نہ اٹھا سکیں۔

تم اس طرح لرز رہی ہو جیسے ہوا کے جھونکوں سے
 اک ننھا سا چراغ ٹٹٹایا کرتا ہے۔ زمانے کا سرد و گرم چشیدہ ہونے
 کے لئے تو مصائب اٹھانے ہی پڑتے ہیں۔ اس کے نسبتب دفر از کا
 اندازہ بھی تو اسی طرح ہوتا ہے۔ اس لئے حسین و معصوم
 کلیو! اس قدر دل برداشتہ نہ ہو اور معصوم ہستم کی جگہ افسردگیوں
 کے حصار کو نہ دو۔

نیند کی دیوی

اس پر شور دنیا کے جھکڑوں سے آزاد کرنے والی ملکہ خواب! اور میری تھکی تھکی آنکھوں کو بند کر دے، میں اس دہر کی جانستانیوں سے تنگ آپچی ہوں اور دلِ افسردہ اپنی بے چارگی پر پاش پاش ہے۔ نیند کی حسین دیوی! میری تھکن سے چور روح کو چھپالے اپنے سنہرے دامن میں ہمیشہ ہمیشہ کے لئے پوشیدہ کر لے۔

شب سیاہ لبادے میں ملبوس ہے تارے سطحِ آسمان پر باسی چھو لوں کی طرح ^{نظر آتے ہیں} یا شورِ سہا کے شوریدہ جھونکے کپکپا دیتے ہیں۔ مجھستہ امن و سکون! میں اس ماحول سے تنگ آپچی ہوں تو اک رس بھرا گیت سنا، وہ گیت جسے سنتے سنتے موجیں ساکت ہو جاتی ہیں اور ہر ذرہ کائنات خاموش! تاکہ میں اس دنیائے مادیت سے نکل سکوں اور خوابوں کے حسین جزیرے میں پہنچ جاؤں جہاں زیر ہنگامے ہیں اور نہ بڑھتی ہوئی افسردگیاں۔

خوابِ صورتِ ساحرہ! مجھے اپنے سحر میں مسحور کر لے اور ان غلطان و پیچاں انکار سے کچھ دیر کیلئے آزاد تاکہ میں اس بے کیف حیات کی الجھنوں کو بھول جاؤں۔ اسکی شورشوں کو فراموش کر سکوں

کاش! تو مجھے دور لے جاتی۔ اس دُنیا سے بہت دور
منظرِ خوابِ جلیبی جمیل وادی میں۔ نشیہ گیت سُننا کر سرشار
کردیتی اور تمام گرد و پیش سے بے خبر۔

حکایتِ دل

دل! آہ صرف دو حرفی لفظ ہے لیکن کیسا فتنہ سامان۔
کتنّا ننھا سا ہے لیکن کیسا شوریدہ۔ کتنّا معصوم ہے لیکن کیسا
سنگدل۔ کس قدر بھولا ہے لیکن حد سے زیادہ ظالم۔
کبھی موت کی طرح نچ بستہ ہے تو کبھی منطسی کے
آسنوؤں جیسا گیدا۔ اگر خوابیدہ لہر کی طرح ساکت ہے تو
ستوخ جھونکوں کی طرح آوارہ خرام۔

قراریک لمحہ سے بے نیاز ہے اور اطمینانِ قلبی سے محروم
اس کے بڑھتے ہوئے منطالم کی کوئی حد نہیں اس کے
افسانہ نائے بیدادگری حضرتِ انسان کو ازبریں جسے دنیا سے
بے زار کر دیا گیا ہے اور یہاں کی دلچسپیوں سے آشفتنہ!۔ بیش
بریں!..... اس کی ہر لمحہ کسک ہے اور اضطراب۔ تڑپ ہے

اور گریہ بے اختیار! اور پھر بات بات پر لگڑ بٹھنا کہ سیکڑوں خوشامدیں
بھی قابو میں نہیں لاسکتیں اور ہزاروں جتن پیچ میں۔

چین! آہ یہ لفظ تو اس کے لئے عنقا ہے اور بالکل بے معنی۔

اللہ! اتنی سی جان!! اور اتنی مصیبتیں۔ اس قدر شور و شین۔

اتنی الجھنیں! کہ نہ یک لمحہ قرار ہے اور نہ ذرہ بھر فرصت۔

سکوتِ نیم شب میں یہ خلل ڈال دیتا ہے اور پُر سکون

سحر میں رخنہ اندازی۔ اتنا اٹھڑ ہے کہ ذرہ بھر بھی تو زمانے کے

نشیب و فراز کا اندازہ نہیں۔

اس کی فتنہ سامانی نے کائنات میں تہلکہ مچا رکھا ہے

انسان کا دشمن ازلی ہے تو عندلیب خوشنوا اس کے دستِ تیزی

سے بے چین۔ پیہا بے قرار ہے اور شاما۔ ننھی سی موسیقار شاما

برشکال کی کُر کُفِ صبح بھی تو اسے قرار نہیں لینے دیتی۔

لیکن اس قدر وارفتہ خاطر ہونے پر بھی سب کو سارا ہے

اس کی بے وفائیوں کے باوجود سب اسکے والہ و شیدا ہیں اور معمولی

سے معمولی خواہش پوری کرنے کو دستِ لبتہ تیار۔

محبود! اگر یہ ستم گربا وفا ہوتا تو یہ فریفتگی نہ معلوم

کہاں سے کہاں پہنچ جاتی۔

لیکن ان کمزوریوں کے باوجود حد سے بڑھ کر خود دار
 ہے اور ذرا سی ٹھیس لگنے پر سستی تک سے منہ موڑنے کو تیار۔
 پھر دنیا کی کوئی بڑی سے بڑی طاقت اسے منا نہیں سکتی
 اس کے ٹوٹے ہوئے ٹکڑے جوڑنا کسی کے بس کی بات نہیں۔
 اللہ! اگر یہ نہ ہوتا تو کیا ہوتا؟ شاید حیاتِ اگلی شاداب
 ہوتی جسے نہ خوفِ صیبا ہوتا اور نہ خزاں کا دھڑکا۔
 اس وقت نہ کوئل فریادیں ہوتی نہ بلیں شیدا مضرط
 آہ اب حیات کیساروح پر درخواب ہوتی۔ پر کیف
 اور کبھی نہ فراموش ہونے والا خواب!۔

گر یہ پہنچ

اُف! یہ نہ دریافت کرو کہ اس پر کیف اور حسین
 رات میں اُداس کیوں ہوں۔ ایسے وقت میں جبکہ کائنات کو
 ماہِ تاباں بقتہ نور بنا رہا ہے مجھے ہر طرف تاریکی ہی تاریکی
 کیوں نظر آتی ہے؟
 افسردہ دلوں کے لئے تو تاریک بداماں راتیں بھی

و ایسی ہی ہیں جیسے شب ہائے جلوہ ساماں -
 میری روح! آہ وہ تو گم کردہ راہ مسافر کی طرح
 آوارہ ہے، شوریدہ لہروں کی طرح بے چین ہے اور محوِ فغاں
 جھونکوں کی طرح بے اختیار -

تو پھر جب روح کو قرار نہ ہو تو لطفِ حیات کیا
 اور اس مسحور کن ماحول کا اثر کیسا؟

یہ پوچھنا بیکار ہے کہ ایسی پر سرور رات میرے دل
 کے خوابیدہ نغموں کو بیدار کیوں نہیں کر دیتی؟ آہ دلِ شرمزدہ
 اس کے تار شکستہ ہو چکے ہیں اور نغمے خاموش! اس میں
 نہ آرزوئیں ہیں اور نہ نئی نئی آمنگلیں

یہ نہ پوچھو! کہ بہار کی اس چمکیلی صبح میں اسنردہ
 کیوں ہوں؟ اٹھکھیلیاں لیتے ہوئے جھونکے دل میں خوشی
 کی لہر کیوں نہیں پیدا کر دیتے اور اولین شعاعِ آفتابِ شادابی
 حیاتِ عطا کرنے سے محذور ہے اور شفق کے کناروں سے بکھرتی
 ہوئی تاریں اپنے حلقہٴ دوام میں کیوں نہیں لے لیتیں -

آہ! مجھے تو یہ محسوس ہوتا ہے کہ ہوا کے جھونکے سرد
 آہیں بکھر رہے ہیں، شعاعِ آفتابِ حاملِ رنجِ قلبی ہے اور شفق کی سُرخ

یہ گہری گہری سُرخمی! میرے برہمنے ہوئے الم کی تاب نہ لا کر دل فگار
یہ نہ کہو کہ مسرور ستارے میری شوریدگی پر عیش رہے
ہمیں چاند میری حالت کا مستحضر اُڑا رہا ہے اور زردیں مسکراہٹوں
والا آسمان خندہ زن۔

آہ نہیں! ستارے تو باسی پھولوں کی طرح مڑ جھٹے
جاتے ہیں۔ شاید مجھے مضطرب دیکھ کر خود بھی اُداس اُداس میں
چاند خاموش ہے اور آسمان ساکت!

اطمینانِ قلبی اور مسرتِ رفتہ!! اُن فیہی چیزیں تو
مجھ سے چھین لی گئیں۔ وقت کی ظالم انگلیوں نے نوحِ کَر فضا
میں منتشر کر دیں۔۔۔۔۔۔ اب دلِ حزیں پر بارِ الم ہے اور
نا تو ان روح پر افسردگی کا بوجھ۔

اپنی "محبت" سے

کاش! موت کے بھیانک ہاتھ تمہیں مجھ سے علیحدہ نہ
کر دیتے۔ تمہارے مقدس وجود کو لے کر وادیِ فنا میں پر واز نہ
کر جاتے۔ اور دنیا۔ وسیع و روشن دنیا کو میری نگاہوں میں تاریک

نہ بنا دیتے

اس وقت! ہاں اس صورت میں!! نہ تن کا تعلق
جان سے بعید ہوتا نہ طالب اپنے مطلوب کے دُور!

تب تم اپنی ضیا پاش نگاہوں سے میری طرف دیکھ کر
مسکراتیں۔ اپنی محبت بھری آنکھوں سے مجھے حیاتِ نوحہ کرتیں۔
اور میں تمہارے مقدّس قدموں کو آسنوؤں
سے دھوتی۔ اپنی تشنگی کو اس طرح بجھاتی! اور محبت
کے مہبتی آسنوؤں سے اپنی عاقبت "محمود" کرتی۔

دہر کے بڑھتے ہوئے تفکرات مجھے گھٹن کی طرح ختم کر رہے
ہیں۔ کاش! میں اپنا تھکا ہوا سر تمہاری گود میں رکھ سکتی بیٹھے
بیٹھے سالسوں میں کٹاکش حیات بھول جاتی۔

تمہارے مقدّس لبوں سے شیریں اور تسکین دہ الفاظ
سنتی اور اک فردوسی دنیا میں گم ہو جاتی۔ جہاں نہ یہ آلام
ہوتے اور نہ تفکرات۔

باس و الم کے حصار نے مجھے ہر طرف سے محیط
کر لیا۔ میں بالکل بے دست و پا ہوں اور یہ ناقابلِ برداشت
بوجھ اٹھانے کے ناقابل۔

کاش! میں تمہارے مقدس سائے عاطفت میں سوہتی تاکہ
 نہ ان غموں کا احساس ہوتا اور نہ دکھوں کی کچھ پروا!
 پرسشِ حال میں خلوص کے نغمے ہونے اور پراسی روح کیلئے بارانِ رحمت!
 مجھے دنیا میں ہی جنت مل جاتی اور اپنی وجہ ہستی!
 تن کو جان مل جاتی اور طالب کو مطلوب اور کھیز
 میں تمہاری رہبری میں سفرِ حیات طے کرتی۔ قدم قدم پر یہاں کی
 لذتوں سے لطف اندوز ہوتی اور مسرتوں سے مسرور۔
 اے! اُس وقت ہر صفحہ حیات نہ معلوم کیسے
 افسانوی ہوتا اور حائلِ عشرت ہائے گونا گوں۔

فردا سے

حسین و پراسرار فردا! تیرا تصور میرے لئے باعث
 تقویت ہے اور وجہ سکونِ قلب۔
 جب اوراقِ ماضی اُٹتے اُٹتے طبیعت پریشان ہو جاتی
 ہے یا حال کی پیچیدہ کڑیاں اور تجیرِ زواہرات بے حال کر دیتے
 ہیں تو میری افسردہ نگاہیں تجھے آسمانی خداؤں میں ٹھونڈتی ہیں

فضا کی گہرائیوں میں تلاش کرتی ہیں

اور تو من موہنی فردا! میری دنیائے تجھ میں اس طرح
چھا جاتی ہے جیسے پہلی شعاع آفتاب سے جھیل کا پانی جگمگا اٹھے۔

جب زندگی ہر طرف سے بیخ و ملال میں گھر جاتی ہے اور
کوئی صورت چھکارے کی نظر نہیں آتی۔ حیات اک بے رونق صبح
کی طرح معلوم ہوتی ہے اور برہمی مزاج فطرت کا شکار۔ تو اس وقت
اے متاعِ صبر و قرار! تو تکالیف کے ان کالے کالے بادلوں سے نفوذ
کرتی ہے۔ امیدوں کا کارواں درکارواں لئے ہوئے۔ اور
طمینتِ قلب کی بھوار بن کر۔

ایسے وقت میں بھی جب قوم کی عظمتِ ماضی کا احساس
قلب کو مجروح کر دیتا ہے۔ فکرِ مستقبلِ روح کو برماتا ہے اور ابنائے
وطن کی لہتی کالتصور حاوی بردماغِ ودل۔ تو تو اے فردا! درخشاں
وقت کے دُھندلے اور تاریک سائے سے اس طرح نزول
کرتی ہے جیسے سطحِ آب پر رقصاں ستارہ سحر۔

محض تیرا ہی بھروسا ہے کہ اک پر کیفِ مستقبلِ شعاع
امید بن کر آتا ہے اور دلِ تڑمردہ کو مسرور و شاداب کر دیتا ہے
تیری ہی آمد بیداریِ قوم کی حامل بن کر آتی ہے اور ارتقائے

قوم کا پیغام بصیرت افروز ۔۔۔۔۔ لیکن ان تمام خوبیوں کے
باوجود! اے فردائے پنہاں! میں یہ سوچ کر متوحش ہو جاتی ہوں
اور اس تصور سے لرزہ بر اندام! +! کہ آنے والی صبح کے
روپ میں وقت کون سی کروٹ لے گا۔

مصائب کے تیروں کی بوچھاڑ لے کر آئے گا یا کیف و
مسرت کے انبار..... آہ! مجھے نہیں معلوم کہ تو کون سے
رنگ میں تسلط برکائناٹ کرے گی؟ ظلمت بد اماں بن کر
یا پُر کیف و جلوہ ساماں۔

کس قدر رازِ سرسبتہ ہے تیری ہستی! اے فردائے
وجہ نشیں!! اور کیسی حاملِ صبر و سکون۔

ماں

دنیاے فردوس کے پُر مسرت ترانوں میں وہ کشتش نہیں
اور نہ بربطِ شیریں سے نکلے ہوئے پُر فضا نمنوں میں وہ شیرینی ہے
پہاڑی جھبر لوں کی سہانی آواز ایسی مسرور کن نہیں اور
نہ ہی سمندری ہواؤں کے جلت رنگ میں وہ لطافت ہے۔

ماہ چہار دہم کی تابانی اس قدر پر کیف نہیں اور نہ ہی
حسین پھولوں کے حسن میں اس قدر دل کشی ہے۔

کائنات کی دلفریبیاں اس پیارے نام کا مقابلہ نہیں کر
سکتیں۔ اس کے تمام افسوں، ماں کے مقدّس تبسم کے آگے منہ نہیں
اس ذرّہ ناچیز کی طرح اجوہر عالمتاب کا مقابلہ کرنے سے مخدور ہوتے

دنیا کی تمام سستریں اس ایک لفظ میں مجتمع ہیں اور تمام
لطفائیں اسی میں پوشیدہ! دہر کی تمام خوبیوں کا مجموعہ یہی مقدّس
ترین ہستی ہے اور محض حیات کی آرائش۔ جس کا وجود اس
شیریں راگ سے کم نہیں جو سنان اور تاریک راتوں میں سب
کو منوجہ کر لیتا ہے۔ از سر نو تازگی حیات عطا کرتا ہے

ماں اک نعمت ہے۔ نایاب نعمت!! اس کا نعم البدل
نا ممکن ہے قطعاً ناممکن!! زمین کی گہرائیاں اس جوہر کو اٹکلنے
کے ناقابل ہیں اور آسمان ایسا فرشتہ رحمت بھیننے سے قاصر۔
دولت گوین اس کے آگے کچھ حیثیت نہیں رکھتی اور
نہ کائنات کی کیف آفرینیوں میں اس کے بغیر کیف ہے۔

خوش نصیب ہیں وہ ہستیاں جو اس بے بہا نعمت سے
بالا مال ہیں جن کے سروں پر ماں کا مقدّس سایہ ہے اور اس کے

میٹھے میٹھے سالنوں میں پوشیدہ حنت۔
 اور اس بد نصیب کا کیا ذکر جو اس مخزنِ لطف و کرم سے
 محروم ہے جسکی بہارِ حیات پر وقت سے پہلے ہی خزاں نے غلبہ پالیا

خوابوں کے خیرے

سحر کے ملگجے اوزدھندلے سے میں ہوا ستورِ مجاہد ہے اسکے
 لطیف جھونکوں سے پھولوں کی پتیوں پر سے شبنم کے قطرے اس طرح گرتے
 جیسے نوگرفتار عروسِ سحر کی آنکھوں سے آنسو ٹپکتے ہیں جو کائنات
 کی تجدیدِ حیات ہیں اور دہر کی شادابی کا باعث۔
 درختوں کی اڑ سے آفتاب طلوع ہو رہا ہے۔ اس کی
 دھندلی کرنوں نے تعاقبِ تاریکی شروع کر دیا جیسے گناہگاری
 کے اہرن کے پیچھے آسمانی فرشتے بھاگتے ہیں اس کے ناپاک
 وجود سے کائنات کو پاک کرنے میں کوشاں ہیں۔

سہرے اور قمر مزی بادل آسمان پر لہرا رہے ہیں
 وسیع خلاؤں میں بار بار چکر کاٹتے ہیں جیسے مقدس روحیں
 مصروفِ گلستِ چمن ہوں۔ فضلے لامحدود میں اڑ کر

جو تبار نور پھیلا رہی ہو۔
 غنچے کھل کھل کر پھول بن رہے ہیں۔ ان کی تیز
 اور سہانی خوشبو دور دور تک مہک رہی ہے
 جیسے کوئی اجل پری مشکیں لباس میں طبعوں ہو اول
 میں اڑ رہی ہو۔ سب کو مدہوش اور سرشار کر رہی ہو

جستجوئے سکون

میری تھکی ہوئی روح متلاشی سکون ہے اور تنگ آیا
 ہوا دل اطمینان کا مجسس۔

جب نسیم سحر شرمیلی سر سر اٹھ سے غنچوں میں سے گزرتی
 ہے تو نہ معلوم لہجہ سرگوشی میں ان سے کیا کہہ دیتی ہے کہ وہ فرطِ مسرت
 سے کھلکھلا اٹھتے ہیں ایک اندازِ بخودی میں تالیاں بجانے لگتے ہیں؟
 اللہ! مجھے تو یہی محسوس ہوتا ہے کہ شاید نسیم سحر نے
 ان سے کوئی راز کہہ دیا ہے۔ انھیں امن و سکون کا پتا بتا دیا ہے
 لیکن جب یہی غنچے پھول بن جاتے ہیں حد سے زیادہ کھل کر
 فضا میں منتشر ہو جاتے ہیں تو میری مایوسی کا کوئی ٹھکانا نہیں رہتا

آہ! دل بے قرار و تشنہ سکون!!

سمندری لہریں اک عالم بے نیازی میں آگے بڑھتی ہیں
گرد و پیش سے بے خبر تھپتھپے لگاتی آگے جاتی ہیں۔ ایسا معلوم ہوتا ہے
کہ یہ آتشناے سکون میں اور بہرہ اندوز راحت قلبی۔

لیکن محبوبو! جب وہ ساحل سے ٹکرا کر پاش پاش ہو جاتی

ہیں۔ ایک مشہدِ خاک اور سمندری جھاگ میں تبدیل ہو جاتی ہیں
تو مجبوراً مجھے اپنی رائے بدلنی پڑتی ہے۔ آہ اوہ تو جان شیریں دیکھ
بھی سکون قلبی نہ پاسکیں۔ دم واپس بھی تو انھیں طمانیت نہ نصیب کی

روشن اور چاندنی راتوں میں جب چاند آہستہ آہستہ
راستہ طے کرتا ہے جیسے ملکہِ فطرت آسمانی فضاؤں کی سیر کر رہی ہو
روح کی طرح مبارک اور نغمے کی طرح محصوم ماہ پوری شوخی پر ہوتا
ہے اور تا حد امکان سرور و خندہ زن۔

گویا سکونِ قلب کے مالِ مال ہے اور لطفِ حیات سے

پوری طرح بہرہ اندوز۔ لیکن اسی سے! آہ اسی لمحے!! اک لکڑی
اسے نگاہوں سے پوشیدہ کر دیتا ہے اور خلائے آسمان میں نہیں۔

چاند کی تابانی غائب ہو جاتی ہے اور چاندنی مفقود از نظر

اُس وقت میری ناکامی کی انتہا نہیں رہتی! مالک!!

ماہِ منور بھی تو سکونِ قلب سے محروم ہے۔
 ارغوانی آسمان پر ستارے جگمگاتے رہتے ہیں طلوعِ آفتاب
 کی زریں کرنیں احاطہ کائنات گھیر لیتی ہیں اور روپہلی و قمر مزی
 بادل صفحہ آسمان پر اس طرح اڑتے تھپرتے ہیں جیسے سفید پروں
 والے فرشتے مصروفِ خرام ہوں۔

گر آہ! میرا یلوس دل! اوہ تو اب بھی تشنہ ہے اور طمات
 کی پھوار کیلئے بے قرار! جیسے پر سکوت ساز کے سینے میں نغمہ لرز رہا ہو۔
 تو مالک! تیری اس وسیع کائنات میں ہمیں سکون کا
 وجود بھی ہے یا نہیں! ۱۹!

میری روح اسکی جستجو میں خیاباں خیاباں جگر کاٹ رہی
 ہے۔ دل مضطرب سے زیادہ مضطرب ہے اور بے چین۔

لمحہ نشاط آگیں

وہ پر کیف و روح پرور لمحہ!!
 خزاں کے دُھندلے دُھندلے آسمان پر ستارے رقص کر رہے
 تھے۔ چاند بادلوں سے آنکھ مچولی کھیل رہا تھا اور ہوا شرمیلی

سر سرائٹ سے درختوں میں چھپی ہوئی چل رہی تھی۔ جیسے کوئی مضمحل
جل پری جھجک جھجک کر آگے بڑھ رہی ہو۔

اُف! وہ لمحہ کیف انگیز! جو خواب کی طرح خوش گوار
تھا اور موسیقی جیسا لطیف۔ جھیل کے ساکت پانی پر ماندنی ناپچ
رہی تھی۔ نیند کا فرشتہ اپنے سفید پر پھیلائے ہوئے تخت اور
ہر چہار طرف ہلکی ہلکی مدہوشی چھا رہی تھی۔

جیسے کسی خواب آور نغمے کے زیر اثر کائنات بخود بخود اور سرشار
وہ لمحہ نشاط انگیز! جو تبسم جیسا خوبصورت تھا اور برق
جیسا حسین! اچھاڑیوں میں کہیں کہیں جگنو جھپک ہے جھپکے دوں
آم کے درختوں سے کوئل بار بار کوک اٹھتی۔ اس کی آواز مومم بہار
کی بھوار کی طرح روح پر چھا جاتی رہو! میں ارتعاش پیدا ہو رہا تھا
اور فضا میں مسلسل لرزش۔

جیسے ننھی ننھی بوندیں آسمان میں گر کر ہلکی ہلکی لہریں بناتی ہیں
وہ لمحہ نشاط آگیز! جو قوس و قزح کی طرح
رنگین تھا اور شفق کی طرح دل فریب!

مادرِ بہند

مادرِ بہند! تو مغموم ہے اور افسردہ! اشفاق و پشیمانی
 جس میں پر افتاد زمانہ کی شکنیں ہیں اور حسین و بلیغ چہرے پر لگی ہلکی
 زردی! تیری آہوئے رمیدہ جیسی آنکھوں میں آنسو کیوں ہیں؟
 کونسی خلش تجھے بے قرار کر رہی ہے۔ اندر ہی اندر گھن کی طرح کھا رہی
 ہے۔ تیری وجہ پریشانی یہ تو نہیں؟ کہ آزادی کا جھگڑا تاجِ چین
 گیا یا اغیار کی نظروں میں شرمندگی کا احساس قلب کو نشتر کی طرح چیر رہا
 بڑھتا ہوا درد اپنی دو آہی بن جاتا ہے، مادرِ بہند!
 غلامی آخری درجے پر پہنچ کر خود ہی ذوقِ عمل پیدا کر دیگی تیرے فرزندوں
 کی رگِ حمیت کبھی تو جوش میں آئے گی۔ وہ اپنی حالت پر محجوب
 ہونگے اور احساسِ کمتری سے محفل۔

ماضی کی تلخ کہانیاں سھول جا! مادرِ وطن!! ایک مرتبہ
 محض ایک مرتبہ!! اپنے فرزندوں کو پیار سے بلا! وہ غیور ہیں
 سمٹ سمٹا کر تیرے سائے میں جمع ہو جائیں گے تاکہ زر و مال تیرے
 قدموں پر چھپا کر رکھ دیں اور جانیں تیرے ناموس پر نڈا۔
 اس وقت! اہاں تب!! یہ زنجیریں کٹ جائیں گی پھر

وہی آزادی ہوگی اور کبھی نہ فراموش ہونے والا کیف!
 آف! یہ ردائے عنبریں کیسی؟ شاید اس رنج و الم کا نشان
 ہے کہ تیرے بچے، تیری آغوشِ محبت میں پروان چڑھے بچے، تیرے فرمان
 سے باہر نہ رہے ہیں۔ تعلق قلبی اور رشتہ خونی رکھنے کے باوجود ایک
 دوسرے سے آشفۃ خاطر ہیں۔

لیکن محبت کی انتہا بھی تو یہی ہے۔ وہ محبت ہی کیسے
 جس میں بدگمانی نہ پیدا ہو۔

اور پھر! وہ تو محبوب ہیں اور ناتوان! اغلامی کے تاریک
 قفس میں بند رہ کر ان کا جذبہ احساس گچلا جا چکا ہے اور روح آزادی
 سلب ہو گئی۔ اب وہ پہلے سے جوش و خروش سے عاری ہیں اور
 برہمتی ہوئی اُمنگوں سے بے گانہ!

وہ یہ بھول چکے ہیں کہ ہم سب "ایک" ہیں
 تو اُنھیں آزادی کا شیریں نعمت سنا دے۔ علم کے مٹھے
 چشمے سے سیراب کر دے۔ محبت و شجاعت کی کہانیاں سنا۔ اخلاق کی
 دولت عطا کر اور جوہر پاکیزگی! پھر ان کی وہ غفلت و ستوری گئی بھی
 اتر جائے گی۔ نقاب و جہالت غائب ہو جائے گی۔ اغیار کی
 حقارت کا احساس ہوگا اور اپنی کمتری کی کھٹک!

وہ تیرے اس دوڑتے ہوئے آئیں گے، یہ کہتے ہوئے، کہ
 "ناں! ہم نادم ہیں اور تجھے دل سے لپٹیمان !
 اور اس وقت! تیری مقدس آغوش میں بیٹھے بیٹھے سانسوں
 میں اور دنیا، پاش نگاہوں میں انھیں وہ چیز ملے گی جس سے وہ اب تک
 محروم رہے

تب! ہاں! سوقت! اکامیابی ان کے قدم چومے گی۔ درآزادی
 خود بخود وا ہو جائے گا اور علم کی دیوی مہربان... آسمان عقیدت کے
 پھول برسائے گا اور زمین پر مسرت ترانے الاپے گی۔
 اللہ! کیسی یادگار ہوگا وہ لمحہ بھی!! جب صبح کے بھولے
 شام کو گھر واپس آجائیں گے۔

”راہبر“

میں حیات کی طویل گھاٹیوں کو عبور کر رہی تھی اس کی بے پناہ
 وادیوں کو طے کر رہی تھی۔ مختاری راہبری میں خوشی خوشی آگے
 بڑھتی اور سنبھل سنبھل کر چل رہی تھی۔
 یہاں کے پُرخطر راستے میرے لئے بے معنی کیل تھے اور چمیدہ

شاہراہ میں وجہ انبساط و سرور!

دہر کا ذرہ ذرہ میری مسرتوں کا شریک تھا حسین تئیاں
اپنے سہنری پچھڑ پھڑا کر اظہار شادمانی کرتیں اور جگمگاتے ہوئے تارے ہنس
ہنس کر اپنی شاد کامی کا یقین دلاتے! تمھاری محبت میں سفر حیات مجھے
اک سہانا سا خواب محسوس ہوتا تھا اک حسین و پرکھیا خواب!

لیکن اب جب کہ حیات کا کھٹن سفر شروع ہوا یہ آبلہ پا
اور بے بال و پر کر دینے والا سفر! جہاں چپے چپے پر تکالیف کا سامنا
کرنا پڑتا ہے اور ہر گام پر روح فرسا مناظر کا مشاہدہ۔

تو کسی پوشیدہ طاقت نے تمھیں مجھ سے دور کر دیا اور
ہمیشہ ہمیشہ کے لئے علیحدہ۔

اُف! اک بکس سے اُس کا آخری سہارا بھی چھوٹ گیا!
اُس کے سرمایہ حیات کو اُس سے چھین لیا گیا

اب میں اکیلی ہوں۔ اس برگ خزاں رسیدہ کی طرح جسے
بگولوں نے لقمہ و دق صہرا میں لایچینکا ہو... اپنی تنہائی کے خیال
سے متوجش ہوں اور تمھاری آمد کی منتظر۔ کہ شاید کبھی تمھیں میری
بے بسی پر رحم آجائے اور تم اس طرف آنکلو... آہ یہ جانتے
ہوئے بھی کہ یہ محض خیال ہی خیال ہے۔ مجھے تمھارا انتظار ہے شدید انتظار!

وہ عہد سرت و انبساط ختم ہو چکا۔ اب نا اُمیدی کا حصار ہے
 اور حوم پریشانی! آہ! میرا دل افسردگی کی گہرائیوں میں تیر رہا ہے
 میری مشفق راہبر! عزیز ترین دوست! جب فنا کے لڑزخینہ ہاتھ
 مجھے ان فضاؤں میں پہنچا دیں گے۔ جن سے میں مانوس نہیں! جہاں
 کی ہر شے میرے لئے اجنبی ہوگی اور ہر ہستی بیگانہ۔ جہاں اک مہیب
 سا خوف فضا میں سنس لیتا ہوگا اور ہر طرف شب بیدار کی سہمی تیرگی!
 کیا وہاں! اس وقت بھی تم میری مدد کو نہ آؤ گی۔ میری
 آخری منزل کی آخری مددگار بن کر مجھے اپنی پناہ میں نہیں لو گی؟
 کیا میرا انتظار! میرا بڑھتا ہوا انتظار!! اس وقت بھی مبدل
 بہ سرت و نشاط نہ ہو گا!
 آہ! میری مونس اور ہمارے دو جو کچھ ہو۔ تم اور صرف تم ہی ہو!

دل کی کلی

خشک اور مر جھائے ہوئے پتوں کی جگہ بہار کی شاداب
 کوپلوں نے لے لی تھی۔ وہ پھول جو کبھی دل نسلستہ ہو کر گر گئے تھے
 آج نئی نئی چمکیلی کلیوں کی شکل میں دکھائی دے رہے تھے ہر طرف

مست و شادمانی کا دور دورہ تھا اور رعنائی و کیفِ آفرینی بہار۔
 اک تختہ گلاب سے بلبلی شید نے اپنا رگ شروع کر دیا جیسے بہار
 کی دیوی نعماتِ شادمانی گمار ہی ہو۔۔۔۔۔ وہ اپنے گزشتہ معصائب بھول
 چکی تھی اور دورِ خزاں، حرفِ غلط کی طرح اُس کے دل سے محو ہو گیا تھا
 اب ہی عندلیبِ شبنم تھی اور وہی اُس کے ترانہ ہائے بہار۔
 اُس کے ننھے سے قلب کا مسرتوں نے حصار کر لیا تھا اور
 غنچے کھل کھل کر پھول بن رہے تھے

لیکن وہ کھلے تو تھے خواہ اک عارضی عرصہ کے لئے سہی.....
 بلبلی شید مسرور تو تھی... خواہ وہ مسرتِ برق آسا ہی کیوں نہ تھی
 مگر وہ محرومِ تمنا اور ناکام آرزو کیا کرے؟ جس کے دل
 خزیں کو کبھی کھلنا نصیب ہی نہ ہوا ہو۔ جس کی قلبی گہرائیوں میں
 ہر وقت خزاں ہی چھائی رہتی ہے۔

جس طرح روشنی کی کرنیں نقابِ تاریکی کر کے اُسے مٹا دیتی
 ہیں اُمید کی کرن میرے عمِ رسیدہ قلب کو بھی جگمگایا کرتی تھی۔ اپنی
 دنیائے تخیل میں، میں مسرور تھی اور خواہشوں کے برآنے کی غلط
 توقع پر شاد شاد۔

قوسِ دفترِ حبیبی رنگین! اور صبحِ درخشاں حبیبی سہانی منائیں!

وہ عرصہ دراز تک میرے دل میں پرورش پاتی رہیں لیکن لذتِ بہار سے
آج تک محروم رہیں اور شرمندہ تکمیل ہونے سے معذور۔

آہ! امتدادِ وقت نے تو اُن کے مدھم سے نفوش بھی مٹا دئے
جیسے کسی مجذوب کی آوازِ فضا میں تھر تھرا کر غائب ہو جاتی ہے اسی
طرح میری آرزوؤں نے بھی ساتھ چھوڑ دیا۔ پھر واپس لوٹ کر نہ آئیے۔ لڑے
ہر آنے والی شبِ ظلمتِ بلاماں بن کر آتی ہے۔ کسی خفتہ بخت

کے نصیب کی طرح سیاہ و تاریک میرے الم رسیدہ دل پر بھی یاس کی
سایا چھا رہی ہے اور اُس کی مڑھبائی ہوئی کلی۔ آہ! اُس کی تو
پنکھڑیاں منتشر ہیں اور بڑھتی ہوئی ناکامیوں کی شاکی۔
اسے تو شاید زندگی کی بڑی بڑی فصلِ بہار بھی نہ کھلا سکے

انقلاب

بہار جو ہر سال کائنات کو رشکِ ارم بنا دیتی تھی آج بھی پورے
وقار سے جلوہ گر عالم ہے۔ سح اپنی رعنائیوں اور کیفِ آفریننیوں کے۔
گھنی جھاڑیوں میں بلبلی اُس کے خیر مقدم کے ترانے
گارہی ہے۔ کوئل کی گوگوسے اور پتوں کا رقص! ناچتا ہوا سبزہ

اور عالم بخود ہی میں اُڑتے ہوئے بادل۔

دنیا حسن بن صباح کی روایتی حجت سے بڑھ کر خوشنما

معلوم ہوتی ہے جیسے اک چشمہ مسرت پھوٹ پڑا ہو..... اور ہر
لشہ مسرت کو مد موش دسرتا کر رہا ہو۔

لیکن مجھے تو اس کے بہنے کے انداز میں کسلمندی نظر آتی

ہے جیسے تمھارے دائمی مسکن پر رنج و تاسف کے چھینے اڑا رہا ہے

مجھے تو اس بہا میں بھی آمیزش خزاں معلوم ہوتی ہے

جبھی تو بلبل کے میٹھے گیتوں میں درد کا عنصر ہے۔ کوئل کی کوک

سراپا سوز ہے اور اُڑتے ہوئے بادل۔ بادل گرفتہ۔

میرا دل جو کبھی حد سے بڑھ کر پرسکون تھا اور طمانیت قلبی

سے مالا مال! آج ریت کے ذروں کی طرح پریشان ہے او

گر جتنی ہوئی موجوں کی طرح بے قرار۔

آہ! تمھارے بعد تو اس کی شوریدگی بڑھتی جاتی ہے

اور تڑپ ہر لمحہ بہ لحو افزوں تر! میں ہر روز دیکھتی تھی کہ حد سے زیادہ

کھلے ہوئے پھول مرجھا جاتے ہیں اور پتیاں ہوا میں اُڑ جاتی ہیں

فضاؤں میں منتشر ہو جاتی ہیں اور ہمیشہ ہمیشہ کیلئے غائب از نظر۔

لیکن مجھے یہ نہیں معلوم تھا کہ تمھیں کھو کر میرا سرور دل بھی

یوں ہی پڑمردہ ہو جائے گا۔ ریزہ ریزہ ہو جائے گا اور ہمیشہ کے لئے
 راحت و سکون سے محروم
 قطراتِ شبنم کو گلاب کی پتیوں پر لرزاں دیکھ کر میں منزدہ ہو جاتی
 تھی اور شعاعِ آفتاب میں جذب ہوتے دیکھ کر پڑمردہ!
 لیکن مجھے اس بات کا خیال ہی کب تھا کہ تمھاری مقدس یاد
 میں مجھے بھی آنسو بہانے پڑیں گے۔ قطراتِ شبنم کی طرح تمھے ختراتے آنسو
 جو میری نذر عقیدت ہوں گے اور دنیا کے فانی کا آخری تحفہ۔

دیوار پر کانپتے ہوئے سائے اکثر مجھے متوجہ کر لیتے تھے کہ
 کہیں بے قرارِ روح تلاشِ سکون میں تو نہیں جھٹک رہی عنینہ مرئی
 وادیوں کی کوئی ہستی راستہ تو نہیں بھول گئی۔

لیکن آج! میری روح بھی اسی طرح جھٹک ہی ہے تمھاری تلاش
 میں مسلسل چکر کاٹی ہے اور مایوس ہو کر لوٹ آتی ہے مجبور و ناکام تمنا۔
 آہ! مجھے کیا معلوم تھا کہ موت اس قدر حاملِ راز ہائے
 سرسبہ ہے۔ اتنی سببِ مفقودِ سکون ہے اور ایسی وجہِ انقلاب!

سرسرائے ہوتے جھونکو!

سرسرائے ہوتے جھونکو! تم اس قدر آشفقہ نوا کیوں ہو جو برباری

کی جگہ بے قراری نے کیوں لے لی؟ تمہارے تصورات کی فلاک
بوس چٹائیں مسار ہو کر رہ گئیں یا تمناؤں کے گزرتے ہوئے ٹانے
راستہ بھول گئے۔

ہنیں تو پھر غضب جھونکو! تم اس قدر پریشان کیوں ہو رہے ہو؟
وہ ناز بھری اٹھکھیلیاں کہاں کھو کر رہ گئیں اور وہ ننھی
ننھی کلیوں کے ساتھ معصومانہ نثر ارتیں!..... جب وہ گھبرا کر اپنی
حیران حیران سی آنکھیں داکر دیتی ہیں۔

تم اپنے دل پسند کھیلوں سے اس قدر سزا کیوں ہو گئے ہو
کہ دیوانوں کی طرح اونچی اونچی پہاڑیوں سے سر توڑ رہے ہو اور
گر جنے والی موجوں سے الجھ رہے ہو۔

آخر مستی سے اس قدر نفرت کیوں؟ اور یہ بڑھتا ہوا جوش و الم
کہیں تمہارا کوئی حسین خواب تو ان پہاڑیوں میں دفن نہیں
یا شوریدہ موجوں کی آغوش میں کوئی سہانی آرزو ڈوب کر رہ گئی۔

مجھ گریہ جھونکو! اس قدر ملول ہونے سے کیا فائدہ! کیا
پہاڑیاں ان خیریں خوابوں کو اگل دینگیں یا موجیں گلجی ہوئی
آرزوؤں کو سطح سمندر پر لا ڈالیں گی؟

رفتہ و گزشتہ باتوں کو دہرائنے سے کیا فائدہ! اور

ازمنہ ماضیہ کے اوراق پلٹنے سے کیا حاصل؟
 تم شدتِ الم سے لڑکھڑا رہے ہو، غروبِ آفتاب
 کی آخری کرن کی طرح! جو شام کی آغوش میں کانپا کرتی ہے
 لیکن یہ بڑھتی ہوئی شوریدگی آخر کب تک؟ یہاں کا
 تو ذرہ ذرہ برنہ آنے والی خواہشوں کا شاکہ ہے اور غصہ غصہ
 شرمندہ تکمیلِ آرزوؤں سے نالاں۔

عنانِ صبر تو ہاتھ سے دینا ہی کفر ہے اور نا امید یوں کا
 سبب بڑا سبب! فطرت تو نہ معلوم کس کس طرح امتحان لیا
 کرتی ہے خواہ اس میں پورے اتر و یا منزلِ اولین پر ہی تھک کر بیٹھ رہو
 اس لئے! مجھوالم جھونکو!! اس قدر پرمردہ خاطر نہ ہو
 خرامِ ناز اور ٹھکیلیوں کی جگہ درد و ناشکیبائی کی چھوڑیا نہیں معلوم ہوتی
 جو لمحہ موجِ حوادث سے سنتے کھینٹے گزر جائے وہی
 عنایت ہے اور وجہ سکون و قرار۔

میدانِ حرب

آلودگی کا رزار تمام دہر پر مستطہ ہو گئی پر سکون زمین

کا چہ چہ خون مسمومیت سے گل رنگ ہے اور ذرہ ذرہ انسان
کی سفاکی کاشاکی۔ ہر طرف اندھیری رات کی سی خاموشی ہے اور موت
کا بڑھتا ہوا سکوت، پُر خوف دلرزہ خیز سکوت!

کبھی کبھی سمندر کی آہ و بکا زمین پر سے گزر جاتی ہے یا پُر
پھٹ پھڑاتے ہوئے پرندے و قضا کو مرتعش کر دیتے ہیں..... اور سب
خاموشی ہے۔ شہر تھو شال کی سی دہشتناک خاموشی۔

کائنات افسردہ و ساکت ہے اور فرشتہ موت کے گہرے
گہرے سالنوں سے گہرا آلود!..... جیسے جنگ کے دیوتائے
اپنی خونخوار انگلیوں سے اُس کی نبض تھام رکھی ہو۔

میدان جنگ کی وسعت بڑھتی جاتی ہے ہر لمحہ ترقی پذیر ہے
ستاروں نے یہ خونچکان داستانیں سن کر آنکھیں بند کر لیں۔ چاند
کو یہ درد انگیز افسانے زرد سے زرد تر کر رہے ہیں اور ہوا پُر خوف
کہانیاں سن کر دیوانوں کی طرح سر ٹکرا رہی ہے۔

کائنات و حرشت و بربریت انسان کا شکار ہے اور
دق کے مریض کی طرح نیم جان..... ہوا کے جھونکے کسی دل شکستہ
کی طرح چلا رہے ہیں۔ آسمان کی آنکھوں سے کسی سیلابی ندی کی طرح
آنسو پھٹ پڑے اور زمین! خون غلطیدہ زمین پُر درد التجائیں کر رہی ہے

لیکن انسان! ظالم و بیرحم انسان آج جاہلیت کی روایت
 دہرا رہا ہے۔ زندگی کی عبارت اس کے لئے بے معنی ہے اور چشم
 خشکین میں بجلیوں کے سے پیچ و تاب!

افق تغیر

زندگی حسبِ معمول گزر رہی ہے اس کی مسلسل کیانیت نے
 مجھے وحشت زدہ کر دیا اور بے پناہ تسلسل نے روح کی گہرائیوں میں غرق
 اللہ! زندگی ہے یا کوئی لٹ و دق صحرا! یہاں نہ شجر
 سایہ دار ہے اور نہ نیام کی کوئی جگہ۔

ہر آنے والوں اپنے نامعلوم استہ کی طرف چلا جاتا
 ہے بے تحاشا بھاگتا ہے بغیر کوئی نقش یا چھوڑے نظروں سے
 غائب ہو جاتا ہے کہکشاں کی بعید ترین روشنی کے پار!
 جیسے کوئی خزاں پتہ وسیع اور دھندلی خلا میں کھو جائے۔
 ستارے شب بھر آسمانی بلندیوں پر چھلکتے ہیں اور انکی
 نیلگوں گہرائیوں میں شب بھر کے لئے پوشیدہ ہو جاتے ہیں۔

کھلی ہوئی پنکھڑیاں ماستاب کی زریں شعاعوں کو جذب

کرتی ہیں اور حدت آفتاب سے مڑھا کر گر جاتی ہیں۔
 لیکن اللہ یہ حیات! مجھے تو ایسا محسوس ہوتا ہے کہ
 ناکامیوں کی آماجگاہ ہے اور ہیبت ناک خوابوں کا مجموعہ۔
 بیچارگی کے آنسو آنکھوں میں تھر تھرا رہے ہیں کسی برق زدہ
 درخت کی طرح روح پاش پاش ہے اور خیالات فضاؤں میں آوارہ!
 مشرق کی طرف سے آفتاب منور ہو چلا سُنہرے اور قرمزی
 بادل فضاؤں میں تیر رہے ہیں جیسے تقدیر کے فرشتے زندگی کے سائے
 کو سلجھا رہے ہوں۔

نسیم سحر سمندری موجوں سے سرگوشیاں کر رہی ہے
 جیسے حیات کے موضوع پر روشنی ڈال رہی ہو
 آفتاب کی سُرخ دم بدم بڑھتی جاتی ہے۔ مالک! کہیں نوشتہ
 تقدیر تو نہیں پڑھا جا رہا۔ مسئلہ تقدیر تو نہیں حل ہو رہا۔
 اُداس اُداس نگاہیں مشرق کی طرف تک رہی ہیں
 آفتاب تقدیر پر اپنا ساحل تلاش کرتی ہیں۔ ستارہ سحر کے اُبھرنے
 کی منتظر ہیں اور اُس کی بڑھتی ہوئی درخشانی کی آرزو مند!

انسان

انسان! جسے اشرف المخلوقات ہونے کا شرف حاصل ہے
 جسے فرشتوں نے سجدہ کیا اور مالکِ دو جہان نے زمین کا حکمراں بنایا
 جس نے سینکڑوں پیچیدہ مسائل اپنی کمزور انگلیوں سے سلجھا کر رکھ دئے
 سمندر کو اپنا تابع فرمان بنایا اور ہوا کو فرماں بردار۔

جو کتابِ مقدس کو سینے سے لگائے ہوئے تھا۔ مذہب
 کا محافظ تھا اور راہِ طریقت پڑواں۔ جس نے حقائق و محارف
 کے مشکل سوال چٹکیوں میں حل کر دئے اور محصو مہیت میں ملائک
 کا مقابلہ کرنا تھا

زمین نے افتخار سے اُسے اپنی وسیع آغوش میں نبھایا اور
 آسمان نے ضیا پاش نگاہوں سے عقیدت کے پھول برسائے۔
 پر آہ! وہی انسان آج اپنی وجہ ہستی اور مقصد مند
 بھول چکا ہے۔ جہل۔ عناد۔ آزد اور کبر و نخوت نے اُس پر غلبہ کر لیا
 آشتی و آزادی کے تحفے کو اُس نے جنگِ غلامی میں بدل دیا۔
 اس سے روحِ انسانیت چھین گئی۔ اُس کی جگہ ایک
 پیکر فریب و حسد ہے اور جبرستہ ظلم و ستم۔ بردباری و پاکیزگی پر

آج تشدد و بربریت حاوی ہے..... ہلاکو کا استبداد اور
چنگلز کا جور و ظلم دہرایا جا رہا ہے اور زمانہ جاہلیت کی بھولی
لسری دہشت انگیزیوں کی طرف رُجوع ہے۔

آہ انسان! قدرت نے اسے ایک بہت بڑا عطیہ دیا
تھا لیکن اُس نے اس کی قدر نہ کی۔ اس سے جائز فائدہ نہ اٹھایا
اور اشرف المخلوقات ہوتے ہوئے بھی ارزاں مخلوقات ہو کر رہ گیا۔
آج انسانیت اُس کے ہاتھوں نالاں ہے اور اُسکی
چہرہ دستیوں پر نگشت بد مذاں..... اُس کی مصومیت معصیت
میں بدل گئی اور مذہب پر ماڈیت چھا رہی ہے

پوشیدگی

شہر کے عالیشان محلات سے دور! ان فلک بوس
عمارتوں سے بہت دور! اک خستہ ویران سا گاؤں آباد ہے۔
یہاں کے حیات پرور نظاروں اور سکون بخش سیرگاہوں
سے کہیں دور! اک خاموش اور کہنہ سا گاؤں بس رہا ہے
پُر رونق بازاروں اور زرق برق پوشاکوں سے

تا حد امکان دور اک ٹوٹے ہوئے کھنڈر میں چند فلاکت زدہ روحیں سانس لے رہی ہیں۔

کشاکش حیات کا دیوانہ وار مقابلہ کر رہی ہیں اور آہ کے شعلوں کو استکوں سے بجھا رہی ہیں۔

جہاں سرمایہ داری کا سایہ تک نہیں پڑا ہر طرف بڑھتی ہوئی مفلسی ہے اور خوفناک عجز۔

صرف بگولے کاروان درکارواں چکر کاٹتے ہیں یا سوہا آہیں بکھیرتی رہتی ہے..... اس کے علاوہ نہ وہاں کبھی زر کی جھنکار سنی گئی اور نہ آسودگی کی پیکار۔

صرف سرمایہ داری کے پچلے ہوئے انسان ہیں۔ جو ابھرنے کی ناکام کوشش میں ہر بار لڑکھڑا کر جاتے ہیں یا بربطہستی کے شکستہ تار میں جنھیں حسرتوں نے نکتا کر دیا۔

اس کے سوانہ نکشمی دیوی کی کرم فرمائی ہے اور نہ مایا دیوی کا سایہ عاطفت۔

تم ان سے کتنی ہی نفرت کرو۔ کتنا ہی کتر اگر دوڑ بھاگو لیکن اگر تمہیں حیات کی تہہ تک پہنچنے کی آرزو ہے تو دیکھو اور غور کرو کہ تمہارے دھتکارے ہوئے انھیں غریبوں

کی آہوں میں راز حیات پوشیدہ ہے۔ ان کی اشک آلودہ آنکھوں میں تھخہ تھخہ رہا ہے اور دل پر مردہ کی دھڑکن میں نہاں راز حیات! جس کے لئے تم اس قدر سرگردان ہو اسے غریب کی جھونپڑی میں ڈھونڈو۔ اس کے نالوں میں تلاش کرو اور اس کے افسردگی میں تیرتے ہوئے دل میں جھانک کر دیکھو۔

شاعر

طلوع آفتاب کی زریں کرنیں پہاڑی چوٹیوں کو جگمگا رہی ہیں۔ قمر فری اور سنہری بادل دوش نسیم پر اڑتے پھرتے ہیں اور صوب کے سائے گہوں کے کھیتوں پر متحرک ہیں۔ صبح کا روح پرور وقت ہے اور منظر ایسا حیات بخش! جیسے فضا میں کوئی عمر خیام کی رباعیات پڑھ رہا ہو لحن داؤدی سے اور دھیرے دھیرے۔

ایسے پرکھنے سے میں شاعرِ فکرِ سخن میں مستغرق ہے اور دنیا و مافیہا سے بے خبر! اسے یک لمحہ فرصت نہیں کہ دریچہ سے جھانک کر اپنے دلپسند ماحول سے لطف اندوز ہو سکے۔ نیچر پرست

ہوتے ہوئے بوقلمونی نیچر سے بھی کچھ تقویت حاصل کرے۔
 کوہستان کے دامن میں آفتاب غروب ہو رہا ہے، افقی
 بادلوں کو خونی رنگت دیتا اور کائنات کو لوداعی رنگاہوں سے نکلتا۔
 مغرب کی سرد ہوا پتوں کو سرسرا رہی ہے اور رسوں
 کے جھنڈ آسمان پر اڑتے ہوئے جا رہے ہیں۔

منظر مسرور کن ہے اور مسکون! لیکن فطرت کا
 پجاری شاعر اپنے تخیلات کی دنیا میں کھویا ہوا ہے جیسے کائنات
 اور اس کی دلفریبیوں سے بے نیاز ہو اور گرد و پیش کے ماحول سے بگاینہ
 بکھرے ہوئے آسمان پر تارے ڈبڈبا رہے ہیں
 جیسے نیل کے دریا میں چاندی کی مچھلیاں تیر رہی ہوں، سیاہ
 بادلوں کے ٹکڑے ادھر ادھر اڑتے پھرتے ہیں اور رات کی
 مشکیں لنب شہزادی آگے بڑھ رہی ہے آہستہ آہستہ اور
 خرام ناز سے! لیکن شاعر خواب فراموشی میں غرق ہے خیالات
 کے تلاطم خیز سمندر کی لہروں میں کھویا ہوا، اور موج تھیل میں بہ رہا ہے
 فکر شعر، اسے اتنی بھی تو مہلت نہیں دیتی کہ جس
 منظر کی پریشانی سے اس قدر بے قرار تھا اسے محض ایک نظر
 تو دیکھ لے

اے کاش!

اے کاش! میں اس قابل ہوتی اور اس سعادت کے لائق!!
 کہ اپنے قلب کو گہرائیوں تک چیر کر ایک کشتی بنا تی۔ اُسے اپنے
 شبہی آئینوں سے سجاتی۔ مہصوم آرزوؤں کا بادبان لگاتی اور
 تندوں کے پتواریں سے بڑھاتی۔

اور پھر اس ننھی سی کشتی کو تمہارے مقدس قدموں سے مس
 کراتی نجاتِ اخروی حاصل کرنے کے لئے اور فلاح دارین فیضیاب ہونے کو
 اللہ! کیسا حیات بخش ہوتا وہ وقت!! جب تمہارے
 پاک وجود سے میری بے جان کشتی حرکت میں آجاتی اور خود بخود
 آگے بڑھنے لگتی۔ بادِ مخالف کی مخالفت کی پروا کئے بغیر۔
 اور بادِ موافق کی موافقت سے بے نیاز۔

اے کاش! پھر میں اپنے اس سرمایہ حیات کو
 دورے جاسکتی۔ بہت دور!! ان غیر مرنی مقدس وادیوں
 میں لے جاتی جو افق کے اُس پار آباد ہیں جہاں فرشتوں کی سی
 پاک رحوں کا مسکن ہے اور ان کے گرد دائمی مسرتوں کے حصا۔
 جہاں بھولوں میں کانٹے نہیں ہوتے بلکہ ان کے

لبوں پر ایک ضوفشاں مسکراہٹ چھائی رہتی ہے جہاں حیاتِ
فانی کی تاریکیوں سے مقابلہ نہیں کرنا پڑتا بلکہ اک ابدی روشنی
ہر جہاں طرف چھائی رہتی ہے۔

اور وہاں! اُس مقدّس سرزمین میں۔ میں اپنا
عصہ حیات صیرف کر دیتی۔ تمھارے قدموں کے نیچے اپنی جنت
تلاش کرتے کرتے وقت گزار دیتی! مسرور اور شاد شاد!!
اے کاش ہیں اپنے حرام نصیب دل کی کشتی بنا سکتی اور تمھارے
مقدّس سائے میں اُسے ساحلِ مُراد پر پہنچا سکتی..... اک ہلکی
اور فردوسی جنبش سے! جیسے سفید سفید بادل روئی کے گالوں
کی طرح اُڑتے پھرتے ہیں۔

کاش! اے کاش!! میں اپنی اس آرزو کو پارہ تکمیل تک
پہنچا سکتی! حیاتِ فانی کی سب سے بڑی تمنا پوری کر سکتی۔

سلسلہ خزاں

خزاں پھر مسلط برسرِ کائنات ہے وضا میں اک دہشتناک
خوف سالس لے رہا ہے پرندے اشیانوں میں ساکت ہیں اور غنچے پھینوں پر خاموش

سرسبز پتے فرط الم سے زرد زرد پڑ گئے ہیں کسی الم
رسیدہ کے رُخ پر ملال کی طرح زرد زرد۔

خزاں کے دستِ تعدی کا شکار پتے فضا میں
اڑتے ہیں۔ اُن کی کھڑکھڑاہٹ سے اک اُداس سارا گ پیدا
ہو رہا ہے جیسے عم کی دیوی اپنا ستار بجا رہی ہو۔

آہ! جو رواستبدا کے سرد پیچھے آگے بڑھتے ہی جاتے ہیں
ایسا معلوم ہوتا ہے جیسے نیک کے تمام شیاطین مل کر اپنے منحوس پر
پھڑپھڑا رہے ہوں۔

ہوا سسکیاں بھرتی ہوئی چل رہی ہے اور میں نگاہ
یاس سے اس اُداس منظر کا مشاہدہ کر رہی ہوں دل کسی بچھڑے ہوئے
پرند کی طرح سہما ہوا ہے اور روح بیمار کی گراہ کی طرح اُداس اُداس
خزاں کے دستِ تعدی نے سینکڑوں قلوب کھلنے سے
پیشتر ہی مڑجھا دئے۔

سمندر دم توڑتے ہوئے مریض کی طرح سانس
لے رہا ہے لہریں ساحل سے ٹکرا ٹکرا کر آہ و زاری کرتی ہیں.....
آسمان بے رونق ہے اور زمین کا چہرہ زرد زرد! جیسے
نبضِ کائنات میں دورانِ خون محکم گیا ہو۔

میری اشکبار آنکھیں اس منظر کی تاب نہیں لاسکتیں۔ اس
 زہریلے ماحول میں دم گھٹا گھٹا جاتا ہے اور صدائے درد میں کانپتی
 ہوئی آواز فضا میں لہرا رہی ہے
 اُف یہ خزاں! یہ بے رونق و افسردہ گن خزاں!!

کشتی طوفانِ ودہ

وقت کے تلاطم خیز سمندر پر اک پر کاہیدہ کی طرح بہ رہی ہے
 ہر شوریدہ اور پُر غضب لہر اسے نکلنے کو تیار ہے اور
 سمندر کی گہرائیاں اپنی آغوش میں لینے پر کمر بستہ! اس پر بھی
 زندگی کی طوفانِ زدہ کشتی بڑھتی جا رہی ہے۔ کسی طلسمِ کشتی کے
 زیر اثر آگے کو کھینچ رہی ہے..... لرزاں و خیزاں! جیسے
 اک قطرہ شبنم سواکے چھونکوں سے کانپ رہا ہو۔
 امواجِ وقت کی حرکاتِ مد و جزر اسے پینے نہیں دیتیں۔
 اور طوفانِ حیات لمحہ بہ لمحہ اپنی گرفت تیز کر رہا ہے اس پر بھی
 لہراتی اور بل کھاتی کشتی بڑھ رہی ہے۔ نامہوار چٹانوں سے
 ٹکرائے کھٹکھٹا کر بچ رہی ہے۔

بکھرے ہوئے آسمان پر ڈب ڈباتے ہوئے تارے ایسے معلوم
 ہوتے ہیں جیسے سین میں مچھلیاں تیر رہی ہوں لیکن وہ تو سرور ہیں
 اور کسی فراموشی نہ ہونے والے خواب میں محو۔

فضاؤں میں بادل تیرتے پھرتے ہیں خوشنما اور دلنریب
 بادل! ہاتھوں میں ہاتھ لئے ناچتے چلے جاتے ہیں شکر و لطافت
 کی دنیا میں بہ رہے ہیں لیکن آہ یہ کشتی! زندگی کی طوفاں زدہ
 کشتی! اس کا کہیں ٹھکانا نہیں ساحل دور ہے اور طمانیت کہیں بعید۔
 تو مالک! کون کی جھاگ بہاتی لہر اس کا خامت کیوں
 نہیں کر دیتی۔ جہنم تک کیلئے ان گہرائیوں میں کیوں نہیں چھپا دیتی
 تاکہ یہ ہمیشہ کے لئے آسودگی خواب حاصل کر سکے اور کھویا ہوا سکون

خاتون

اک زہد شکن لظویر سخی اور ملائک فریب چہرہ! محبت
 کا محبت سہہ تھا اور سین پیکر! اس کے دل میں اک جہان مہر و
 آباد تھا۔ وہ کائنات کی وجہ سستی تھی اور دہر کی تخلیق کا باعث۔
 وہ سب کچھ تھی لیکن کچھ نہ ہونے کے برابر! اس پر ذلت و

نکبت وارد کی گئی - زندہ دفن کیا گیا۔ اُس کا نرم و نازک جسم
شعلوں کو چٹایا گیا اور آہنی زنجیروں میں جکڑا گیا۔

ستم پر ستم کہ اُس کی آغوش میں پروان چڑھنے والوں نے
اُسے اسیر کیا۔ ذلیل و خوار کیا اور کہیں بھی پناہ نہ لیسے دی۔

اُس کے نالے فرشتوں کے دل دہلا دیتے عرشِ اعظم
حقر حقر اٹھتا اور بوڑھی دنیا کی آنکھوں میں آنسو تیرنے لگتے۔

لیکن مردِ باظالم و بیرحم مرد کا دل نہ سچیتا اوہ اسے
لگاہِ رعونت سے دیکھتا۔ اسکی بیجا رگی پر متغیر ہوتا اور اُس کی

آہوں کا مذاق اڑاتا۔..... یہ سب کچھ تھا لیکن ٹوٹے ہوئے دل
کو جوڑنے والا کوئی نہ تھا اور نہ کوئی اُس کی مہر، الفت، وفا

اور خاموشی کی داد دیتا۔

لیکن تابہ کے! ایہ حالتِ جمود اور عالمِ بکسی آخر کتبک رستا
فطرت کو اپنی اختراعِ فائقہ کی بے بسی کا احساس ہوا اور شدت سے!

چنانچہ اس غم زدہ کی اشکِ شونی کے لئے ایک
انسانِ مکمل بھیجا گیا جس نے اسے اپنے مقدس دامن میں پناہ

دی، مرد کا "لصف بہتر" بنایا اور آنگلیہ ثانی، حبث کو اس کے
قدموں کے نیچے رکھ کر اسے ارفع و اعلیٰ بنایا اور اُس کی

پاکیزگی پر مہر یقین ثبت کر دی۔
یہ تھا اُس کے صبر کا میٹھا پھل اور قرون کے مظالم کا بدلہ۔

موسیقی

اللہ! یہ موسیقی کیا ہے؟ روح کائنات ہے یا شادابی
حیاتِ دنیائے لطافت ہے یا پاکیزگی کا پھوٹ۔

اکثر تاریک راتوں میں جب ازمنہ ماضیہ کی یاد
مجھے بے قرار کر دیتی ہے۔ ماضی کے پیراسرار فسانے شمعِ زندگی بنتے
ہیں اور دلِ انسرودہ کو اپنی سہانی یاد سے جگمگانے لگتے ہیں۔

تو میری روح دہر کی ہنگامہ زانیوں سے بیزار ہو جاتی ہے
یہاں کے ماحول سے اُچھاٹ ہو جاتی ہے اور ستاروں سے آگے
ولے جہانوں میں پرواز کرنے کو از خود رفتہ۔

اُس وقت! موسیقی کا کوئی سحر انگیز نغمہ ہوتا ہے
کوئی جادو اور گیت ہوتا ہے جو مجھے عالمِ خواب سے دنیائے
حقیقت میں لے آتا ہے۔ روح کو از سر نو تازگی عطا کرتا ہے جس طرح
بارش کا پہلا چھینٹا پڑنے ہی پہاڑی نالوں میں زندگی جاگ اٹھتی ہے

سمندر کی گہرائی دیکھ کر مجھے حیرت ہوتی ہے۔ کائنات کی
 وسعت پر تعجب اور فلک بوس پہاڑوں کی بلندی پر تعجب۔
 لیکن یہ اس قدر دیر پا نہیں ہوتی اور نہ ان کیفیات
 کی حامل! جو تیرے لئے میرے دل کی گہرائیوں میں پیدا ہوتی ہیں
 تیری مدبھری جھنجھناہٹ خوابدہ روح کو جگا دیتی ہے اور مطلع
 حیات کو کچھ دیر کے لئے ہر قسم کے تفکرات سے پاک کر دیتی ہے کاش
 تیری مقدس اور لطیف آواز میرے لئے وجہ تسکین بنی رہے میری
 روح کو ہمیشہ بیدار رکھے۔ مستبسم اور رقصاں۔

مست سے

مجھے سینکڑوں بار کسی معمولی سے واقعہ پر دھوکا ہوا کہ شاید
 تجھے مجھ پر ترس آگیا۔ تو مجھے بل لگی ہے اور ہمیشہ ہمیشہ
 کے لئے ساتھ دینے پر آمادہ ہے۔
 لیکن آہ! خواب تھا جو کچھ کہ دیکھا جو سنا افسانہ تھا۔ تو تو
 اب بھی مجھ سے اتنی ہی دور ہے جیسے کسی بچے سے قوس و قزح۔
 اور میرے خواب! میرے سنہرے خواب! شرمندہ

تعبیر جیسے چاند کی کرن بادلوں میں کھو جاتی ہے یا پانی کی لہر مچل کر مٹ جاتی ہے۔

بعض مرتبہ میرا اسزردہ دل خود بخود مطمئن ہو جاتا اسے کھوئی ہوئی طمانیت مل جاتی اور روحانی خوشی۔ اور میں اس خیال میں کھو جاتی کہ شاید تو مجھے دنیا کے تفکرات سے چھڑانے آئی ہے لیکن آہ! یہ اطمینان ایسا برق آسا ہوتا کہ میری آرزوئیں خاک میں مل کر رہ جاتیں۔ اُمیدیں بایوسی میں تبدیل ہو جاتیں اور پُر نشاط لمحوں پر بڑھتی ہوئی اداسی کا غلبہ ہو جاتا۔

میں تجھے ڈھونڈ ڈھونڈ کر تھک گئی لیکن آہ! آج تک تیرے گرد پا کو بھی نہیں پہنچ سکی اور میری ہوسری سعی ناکام ہو کر رہ گئی

بادِ سحر کے خوشگوار جھونکوں میں غمنوں کی موصوفیت میں اور شبِ بزم کی نزاکت میں تجھے ڈھونڈ لیکن بے سود۔

لڑکھڑاتی ہوئی کرنوں میں مبتہتم لبوں پر اور لمحات خوش آنند میں تیری تلاش کی۔ پر آہ! تو تو وہاں بھی نہیں تھی۔

میری اُمیدوں کے آسمان کی سطح پر ایک ستارہ بھی چمکتا نظر نہیں آتا۔

مست! آہ میں تجھے کیونکر پاؤں۔ تیرے حسین پہرے
کی جھلک کیونکر دیکھوں؟

سنسناہٹ

رات تاریک ہے! کسی کے سوئے ہوئے لضبیب کی
طرح تاریک!! ہر طرف اک سنسناہٹ طاری ہے۔ لرزد
خیز اور روح کو کپکپا دینے والی سنسناہٹ۔
کبھی کبھی درخت سرد ہوا سے کانپنے لگتے ہیں یا نیلا
آسمان اوپر سے جھانک لیتا ہے۔

اور یہ سنسناہٹ، ظلمت بد اماں سنسناہٹ جو دم
بدم بڑھتی ہی جاتی ہے۔ میرا دل خود بخود متفکر ہو رہا ہے۔ کسی
غیر معمولی بوجھ تلے دبا جاتا ہے اور روح رنج و الم کی گہرائیوں
میں تیر رہی ہے جیسے کسی طلسمی اثر سے گرجھائی جا رہی ہو
جاڑے کی افسردہ و خاموش رات ہے۔ پھول
سردی سے بے جان ہو چکے ہیں اور سوکھی ہوئی ٹہنیاں
بہار کا ماتم کر رہی ہیں۔

اس پر سینناہٹ! کسی جنتی سایہ کی طرح رقصاں سنناہٹ۔
 صنوبر اور دیودار کے درخت چپ چاپ کھڑے ہیں ہر طرف
 خاموشی و تاریکی کی حکمرانی ہے۔ کبھی کبھی پہاڑی کے دامن میں اُلو
 کی آواز آ جاتی ہے۔ اُف! اُس کی نینخوس اور ڈراؤنی آواز!
 جو سنناہٹ کو پہلے سے بھی زیادہ سنان کر دیتی ہے
 فضا میں تہلکہ مچ جاتا ہے اور روح پر خوف و ہراس طاری
 ہو جاتا ہے۔ ایسا معلوم ہوتا ہے جیسے اہرمن و شیطان مل
 مل کر آہ و زاری کر رہے ہوں، ماحول کو اور بھی وحشتناک
 اور رات کی ساعتوں کو تاریک تر بنا رہے ہوں۔

پتر مردگی

بہار کا پر کیف اور روح پرور موسم آ پہنچا۔ کائنات
 از سر نو زندہ ہو رہی ہے۔ درختوں نے ماتمی لباس اتار پھینکا
 اور موجیں زریں خواب دیکھنے میں محو ہیں۔
 عندلیب خوش آئند آواز میں ملھا رگاتی ہے
 بھول خنداں ہیں اور کلیاں مستبم۔ دہر کا ذرہ ذرہ مسرور

ہے اور چپہ چپہ گلپوش

شعرت سے لبریز ماحول ہے اور نشاطِ آفریں مناظر! ایسا
معلوم ہوتا ہے کہ زمین و آسمان مل کر ایک شعر بن گئے ہیں۔

لیکن ایک افسردہ دل کے لئے بہار کی خوشگوار بوئیں
اور خوشبو میں ڈوبی ہوئی فصائیں بھی ویسی ہی ہیں جیسے خزاں
کا بھیمانگ ماحول اور روح کو خاکستر کر دینے والے جھونکے۔

اس کے لئے پُرسرد نغمے بھی۔ غم آلودہ لوجوں سے
زیادہ حیثیت نہیں رکھتے۔ حسین و کیف آگین شب چہارہ ہم
ہے۔ کائنات اک بقعہ نور بن رہی ہے۔ چرخ نیلوفر تاروں
کی کانپتی مہوئی تنویر ہے اور دہر کسی بُت گر کے خواب کی تیسر
کبھی کبھی فرحت بیز ہواپتوں کو سرسرا دیتی ہے یا
آبشار کے سریلے نغمے روح پر وجد طاری کرتے ہیں۔

لیکن وہ پُرمردہ ہستی! جس کے لئے دہریں کوئی دلچسپی ہی
نہ رہی ہو شب کو بھی شبِ لدا سے زیادہ وقعت نہیں دیتی۔ اہمائی
شعاعیں اُس کے دل کی گہرائیوں کو روشن کر نیسے مہذو رہیں۔ اور
ستاروں کی شوخ نگاہیں اس کی افسردگی زائل کرنے سے مجبور!

میں نہیں جانتی

میں نہیں جانتی! کہ وہ گمشدہ شے کیا ہے۔ وہ کھوئی ہوئی
 آرزو کون سی ہے؟ جس کی پیہم جستجو میرے قلبِ حزیں کو بے قرار
 کر رہی ہے نامعلوم بے چینوں میں مبتلا کئے ہوئے ہے۔

اس نامعلوم شے کو روشِ روشن تلاش کیا لیکن بیسود
 کائنات کے ذرہ ذرہ میں ڈھونڈا اور چپہ چپہ چھان مارا
 مگر وہ آج تک نہیں ملی۔

بیل کے لغموں۔ نوشگفتہ غنچوں کی مسکراہٹ
 ستاروں کی شوخی اور بادِ سحر کے جھونکوں میں اسے بار بار تلاش
 کیا مگر لا حاصل! آہ!! یہ تو محض اک سخی ناکام تھی!

طلوعِ آفتاب کی زریں کرنیں اُس کا پتانہ دے سکیں
 وہ تو رات کی تاریکی میں بھی نہ تھی اور نہ ہی حسین چاندنی میں سوتی
 سے معمور سکون میں۔ میں اُسے پانے سے محذور رہی۔

تو مالک! وہ نامعلوم شے کیا ہے اور کہاں ہے؟
 جس کے نہ ہونے کا مجھے اس قدر احساس ہے وہ بریلوڈل کا چھینا

ہوا نعمتہ! جس نے روح کے تاروں کو ساکت کر دیا اور اندر وہ۔
 اور یہ آرزو! جو میرے دل و دماغ کو پریشان کئے
 ہوئے ہے میں اُس سے ناواقف ہوں۔ قطعی ناواقف!
 اللہ! یہ کیسی بے پایاں خلش ہے جس نے میری
 روح کو اس طرح بے قرار کر دیا جیسے پُر سکوت ساز کے
 سینہ میں کوئی نعمت متلاطم ہو۔ مجھے
 مجھے تو اسی چیز کی تلاش ہے اُسی آرزو کے برائے
 تمنا ہے اور اسی غیر مرنی شے کا تجسس! جسے میں نہیں جانتی۔
 جسکے وجود میں بھی مجھے شک ہے اور حقیقت و صداقت کا یقین نہیں۔

فرشتے

لوگ کہتے ہیں کہ آسمانی بلند یوں پر فرشتے آباد
 ہیں۔ کلیوں سے بڑھکر معصوم۔ بھولوں سے۔ یادہ حسین اور
 قوس و قزح سے کہیں خوش رنگ پر دل والے فرشتے! جو عالم
 لامیوت کی مقدس فضا کو اپنے پاک وجود سے اور بھی جگمگا
 دیتے ہیں۔ چرخ نیلوفری کے تقدس باجول کو اک قدسی رنگ

میں رنگ دیتے ہیں۔

لیکن ان فرشتوں جیسی پاکیزگی ایک اور نئے میں بھی ہے
جس میں کلیوں کی معصومیت اور بچوں کا حسن ہے اور
قوس و قزح کی سی دل فریبی۔

یہ بہت ہی قدرت کی اختراعِ خالق ہے اور بہترین عطیہ!
صلح قدرت کی قابلِ تکریم صنایع ہے اور مصوّرِ فطرت کی
سب سے اچھی تصویر۔

یہ بچہ ہے جو انسانی آرزوؤں کی شاندار تعبیر نکر آتا ہے
اور نا اُمیدی کے گھر سے بچنے کی تلقین۔

یہ لڑکھڑاتا ہوا ننھا فرشتہ! ملائکِ آسمانی سے کسی
صورت سے کم نہیں۔

جب ماہِ چہارم ہم اپنی پوری طاقت سے جگمگاتا ہے
تو ہزاروں نگاہیں اس کا طواف کرنے کو بے تاب سے اُٹھ جاتی ہیں
اس کا حسن سب کو شدر کر دیتا ہے اور سادگی مرعوب۔

مگر چاند کی خوبصورتی بچے میں بھی موجود ہے اور اسکی
سادگی بچے کی فطرت میں پوشیدہ۔

بچوں کو اپنی شگفتگی پر ناز ہے اور باوِ صبا کو

اپنی اٹھکھیلیوں پر فخر۔
 لیکن یہ شگفتگی اور یہ خرام تو ایک اور سستی میں بھی موجود ہے
 اور مع اپنی تمام و کمال خصوصیات کے لمحہ بہ لمحہ ترقی پذیر۔
 قدرت کی تمام رعنائیاں بچے میں مجتمع ہیں اور
 تمام لطافتیں اس فرشتہ ارضی میں موجود

سوزِ ناتمام

اس دہر میں سچی خوشی عنقا ہے اور سرت روحانی
 نایاب..... میں یہاں کی غیر مطمئن زندگی سے بھڑائی ہوں
 اس کی شورشوں سے تنگ آچکی ہوں اور بڑھتی ہوئی
 الجھنوں سے اکتا گئی ہوں۔

یہاں کے لوگ جب مسکراتے ہیں تو اُن کی پھسکی
 ہنسی میں غم کی جھلک نمایاں ہوتی ہے۔ اُن کی روشن آنکھوں
 میں افسردگی کا سمندر ٹھاٹھیں مارتا ہے اور پُرمردہ روحیں
 اور بھی جھکی جھکی جاتی ہیں۔

اللہ! میں یہاں کی لامتناہی جدوجہد سے پریشان

مجھ سکون کی جستجو ہے سچی اور ابدی خوشی کی تلاش ہے۔
 ندی ڈوبتے ہوئے آفتاب کے چھپے چھپے بھاگ رہی
 ہے۔ آسمان کے نیلے نیلے سمندر پر ستارے پھولوں کی طرح
 کھل رہے ہیں اور میری زندگی اک بے رونق صبح کی
 طرف سو گوار ہے۔ خیالات فضاؤں میں آوارہ ہیں۔ اور
 روح درد کے مضراب سے چور چور!! آہ! اس دہر میں
 مسرت حقیقی عنقا ہے اور ابدی خوشی نایاب! میرا ناتوان
 جسم حیات کے تفکرات برداشت کرنے کے ناقابل ہے
 اور روح رنج و الم کی گہرائیوں میں تیرتی ہوئی روح!
 وہ اس طرح کانپ رہی ہے جیسے کوئی کشتی تیز دھار
 پر لیزاں ہو۔

ساعت موت

قافلوں کے اونٹوں کی مدھم مدھم آواز ہے جس میں آہستہ آہستہ
 ختم ہو جاتی ہے۔ دن بھر کے تھکے ماندے ہیور نام کو اشیائے
 کی طرف روانہ ہو جاتے ہیں اور تیرتے ہوئے جہاز آخر کار

ساحل پر آہی لگتے ہیں۔

لیکن اے موت! تیری آمد کا کوئی خاص لمحہ مقرر نہیں تو وقت پر بھی حاوی ہے۔

بہار کی چمکیلی صبح ہو یا خنزاں کی جھیانک دوپہر!
تجھے اپنے کام سے کام ہے۔ افسردہ سہی کسہ پہر ہو یا پُر سکون
شام! حتیٰ کہ شب تاریک بھی تو تیری آمد میں حائل نہیں ہو سکتی
برستے ہوئے باذل۔ کائنات کو جمل نقل کر رہے

ہوں یا تشنہ لب زمین اک قطرہ آب کو ترس رہی ہو۔ دہر
گل پوش و شاو ماں ہو یا افسردہ دخنزاں رسیدہ!!

تیرے لئے کسی قسم کی قید نہیں۔ تو تو موسم
پر بھی فوقیت رکھتی ہے۔

سمندر کی پرسکون سطح پر تجھ سے چھٹکارا نہیں۔ نہ
ہی پیل کے سایہ دار درخت میں چھپاؤں میں راحت ہے
اور میدان کا وزار کی تو باگ ڈور ہی تیرے ہاتھ میں ہے۔

تجھ سے کہیں پناہ نہیں تیری عقاب جیسی
آنکھیں کہیں پوشیدہ نہیں رہنے دیتیں اور تیرے
سرد و خوفناک ہاتھ! وہ معانقہ کے لئے ہر وقت تیار ہیں

اور ہر لمحہ آمادہ :-

اوراق کیلنڈر

کیلنڈر کا آخری ورق دیوار پر سرسرا رہا ہے
ایک اور دن شب بیدار کی تیرگی میں تبدیل ہو جائے۔ پھر یہ بھی
ماضی کا اک بھولا ہوا انسان بن جائے گا اور پھر ٹوٹ
کر نہ آنے والا وقت!

ہر آنے والی شبِ عمر فانی کا ایک روز گھٹا
دیتی ہے جیسے خزاں کے زرد پتے ہٹینوں سے ٹوٹ ٹوٹ
کر گر جاتے ہیں بیغرمئی دایلوں میں منتشر ہو جاتے ہیں
اور پھر کبھی نظر نہیں آتے۔

ہر رات ایک دن منظر کائنات سے اوچھل
ہو جاتا ہے۔ کسی دیوانے کی بے معنی چیخ کی طرح! جو
فضا میں کھو کر رہ جاتی ہے۔

لیکن ان سے وابستہ واقعات! کیا حساس دل
آنہیں بھی اس قدر جلد فراموش کر دیتے ہیں کیا وہ صفحہ دل

سے بھی اسی طرح محو ہو جاتے ہیں۔
 نہ معلوم چوبیس گھنٹوں میں دنیا کہاں سے کہاں
 پہنچ جاتی ہے اور کیسے کیسے واقعات رونما ہوتے ہیں۔ کوئی نئی
 نئی آرزوئیں پیدا ہوتی ہیں اور کتنی ہی پابند تکمیل کو نہ پہنچ کر
 دم توڑ دیتی ہیں۔

کتنے ہی ارادے ایسے ہیں جو ساحل مراد تک
 نہیں پہنچ سکتے اور کتنے ہی ارمان زندہ رہنے کی جدوجہد میں مضرب ہیں۔
 معبودِ اطلوعِ آفتاب سے وقتِ غروب تک
 کتنی تبدیلیاں ہو جاتی ہیں۔ شاخِ حیات سے سینکڑوں گُل
 لٹٹے ہیں اور بے اندازہ بھوٹے بھی رہتے ہیں۔ مذاہب
 مادیت میں بدل جاتے ہیں اور بہارِ پر خزاں غلبہ پالیتی ہے۔
 کئی منصور دار پر چڑھ جاتے ہیں اور بہت سے سرد
 درجہ شہادت کو..... حسینِ معصومیت کا سکہ دہر پر بٹھا دیتے
 ہیں اور یزیدِ شکارِ مصیبت ہو جاتے ہیں۔ نہ معلوم کس قدر
 خلیلِ نذرِ آتش ہو جاتے ہیں اور عمرو دہ کیف کردار رسید!
 کسی کلیم ساحل تک جا پہنچتے ہیں اور فرعونِ غرقِ نیل۔
 اللہ! نہ معلوم کتنی روہیں اک روز میں جنگ کے

دیوتا کی بھینٹ چڑھتی ہیں سسکتے اور تلمللاتے دم توڑ دیتی ہیں
اور میدان کارزار مدفن ارمان بن جاتا ہے۔

اوراق کیلنڈر! کوئی چاہے تو انھیں چشم زدن میں
پھاڑ کر پھینک دے نگاہوں سے اوجھل کر دے اور پردہ دنیا سے نہال
لیکن اس سے وقت کو کیا۔ وہ تو اب بھی سبک فتار
فاختہ کی طرح محورِ روز ہے۔ اپنی جانستائیوں سے کائنات کو
زیر و زبر کر رہا ہے اور بڑھتے ہوئے مظالم کا شکار۔

کیلنڈر کا آخری ورق بھی اب نوچ کر پھینک دیا
جائے گا۔ اس کے بعد دن بھی اک بھولا نسرِ خواب ہو کر رہ
جائے گا۔ ان ایام گزشتہ کی طرح جو کفن آفتاب
میں لپٹ کر کھو گئے۔

اور اُس کے بعد سال نو کا نیا ورق! لیکن مالک
اُس وقت دنیا کس حال میں ہوگی۔ تقدیر کی اندھی اونٹنی
کہاں قیام کریگی اور وقتِ انظالم بے پروا وقتِ بکوسی کروٹ لیگا
میں بھیراری سے منتظر ہوں کہ دنیا کن محنوں میں
سال نو کا استقبال کرے گی۔ اُس وقت کائنات سکون پذیر
ہوگی یا شاعر کے دھڑکتے ہوئے دل کی طرح مضطرب۔

سال نو

رات اپنے بہار آفریں سانس بھرتی مسلط دہر ہو چکی ہے۔ مرتعش فضا میں نعماتِ چنگ و رباب تیر رہے ہیں جیسے شفق زاروں میں مصروف پرواز فرشتے کے پُچھ پھڑا رہے ہوں بوڑھا وقت، سالِ نو سے ہم آغوش ہوئے، کو آگے بڑھ رہا ہے۔

میں بے قرار دل اور آشفنگی سے اس منظر کا مشاہدہ کر رہی ہوں۔ غلامی کی بندشوں میں جکڑی ہوئی روح زار زار ہے اور خیالات فضاؤں میں چکر کاٹ رہے ہیں۔

میری اُداس نگاہیں دنیائے تمثیل کی سیر کرنے لگتی ہیں جہاں قبل از وقت مرجھائی ہوئی مادرِ بند محو گریہ ہے اُس کی کنول جیسی آنکھوں سے آنسو گریہ ہیں۔ کسی ٹوٹی ہوئی مالا کے دانوں کی طرح۔

دہر سے ناتواں جسم اس طرح لرز رہا ہے جیسے تاریکی میں کوئی سایہ کانپ رہا ہو۔
ذرّہ ذرّہ پرفسردوسی جنبش طاری ہے اور

آسمان سے بارانِ انبساط جاری -

لیکن مجھے تو یہ محسوس ہوتا ہے کہ جگمگاتے ہوئے
تارے مبتسم چاند لرزاں پتے اور رقصاں سبزہ
ہماری گرتی ہوئی حالت کا مستحضر اڑا رہے ہیں
مادریہ بند کسی چوٹ کھائی ہوئی ناگن کی طرح بے چین ہے
اور اُس کی روح جو کبھی کوہِ وقار تھی اور چٹان کی طرح
خود دار - اب احساس کے نالوں سے پاش پاش ہو رہی ہے
گزرے ہوئے وقت کے قدموں کی آہسٹ

مجھے چونکا دیتی ہے - دور کہیں سے کھنٹی کی آواز سالِ نو
کا اعلان کر رہی ہے - رات کی مشکیں لبِ شہزادی اُسکی
پیشوائی کو بڑھ رہی ہے - طمانیتِ قلبی کی لہریں ہیں
اور مسرت کا دور دورہ -

میں اپنے خزاںِ رسیدہ پتے کی طرح کانپتے ہوئے
لبوں کی پکار سنتی ہوں یہ سالِ نو ہمارا نیا
سال نہیں - آتشِ کدہِ غلامی میں سلگنے والوں کو اس سے
عطف اندوز ہونے کا حق نہیں

سالِ گزشتہ کا ہیولی - دہرے اس طرح غائب

ہو چکا ہے جیسے چاند کی کرن پر وہ سحاب میں کھو جائے
 یا پانی کی کوئی لہر مچل کر مٹ جائے
 اور میں پڑیا س نگاہوں سے آسمان کی طرف
 تنگنے لگتی ہوں جس کی سیاہ سطح پر ستارہ سحر چمک رہا ہے





